

UNIVERSAL
LIBRARY

OU_226421

UNIVERSAL
LIBRARY

خلافت اور ہندوستان

۱۹۲۷ء

یعنی

اعاز اسلام سے آج تک خلافت راشدہ، امویہ، عباسیہ، عثمانیہ میں خلفاء اسلام
اور سلاطین ہند کے باہمی تعلقات کی تفصیل پر ایک تاریخی مضمون،
صفحہ ۲۶

جو

معارف اعظم گڑھ کے نمٹل نمبرون میں چھپا تھا، اور اب مجلس خلافت نگون
کے خواجہ فریاشیر علیحدہ رسالہ کی صورت میں شائع ہوتا،

سید سلیمان ندوی

باہتمام مسعود علی ندوی

مطبع معارف اعظم گڑھ میں چھپا
قیمت ۸



خلافت راشدہ، امویہ اور عباسیہ

آج کل مسئلہ خلافت نے ہندوستان میں جو اضطراب اور میجان پیدا کر رکھا ہے، کوتاہ بین سمجھتے ہیں کہ یہ صرف موجودہ زمانہ کی آزادی طلبی، اور جنبش سیاسی کی ایک لہر ہے، اس مضمون میں یہ دکھانا ہے کہ خلافت اسلامیہ سے ہندوستان کا تعلق کس قدر پرانا اور گہرا ہے، اور ہمیشہ سے اوسکو آستانہ خلافت سے کس درجہ عقیدتمندی و اراستہی ہے اور سلاطین ہند خلفائے اسلام کو کس عظمت دینی اور وقعت مذہبی کی نگاہ سے دیکھتے تھے،

عرب اور ہندوستان کا تجارتی تعلق تاریخ کی عمر سے بھی زیادہ قدیم ہے، اسلام جب عرب کی سرزمین میں رونما ہوا، تو اوسکے آس پاس کے دوسرے ملکوں کی طرح ہندوستان بھی غیر متاثر نہیں رہا، تحفۃ المجاہدین کی روایت کے مطابق، سواصل ہند تک اسلام کی مصالحانہ دعوت خود آنحضرت صلعم کی زندگی میں پہنچ چکی تھی ایسا بارے راجہ نے مذہب

اسلام کی تحقیق کے لیے عرب میں جو وفد بھیجا تھا وہ خلافت اولیٰ یعنی حضرت ابو بکر صدیق کے عہد خلافت میں مدینہ پہنچا تھا اور وہاں سے پرتو اسلام سے منور ہو کر ملیبار واپس آ گیا تھا، یہ روایت صحیح ہو تو ہندوستان و خلافت کے باہمی تعلق کا یہ پہلا دن تھا،

سندھ کا علاقہ ایران کے زیر اثر ہونے کے باعث، ایران کے فتح ہونے کے بعد خود بخود مسلمانوں کے زیر اثر آ گیا، اسکے سواصل مسلمان تاجرون اور مسافروں کے رہنڈر اور سیستان و بلوچستان کے علاقے مسلمان فوجوں کے معسکر تھے، بہر حال حضرت عثمان کے عہد خلافت سے ہندوستان اور خلافت اسلامیہ کے درمیان ایک ایسا مضبوط رشتہ قائم ہو گیا جو آج تک بدستور باقی ہے، خلافت راشدہ کے بعد، بنو امیہ جب خلافت اسلامیہ کے مالک ہوئے تو مسلمانان سندھ نے بھی دوسرے ملک کے مسلمانوں کی طرح ان کو خلیفہ تسلیم کیا، حضرت عمر بن عبدالعزیز اموی جب مسند آرائے خلافت ہوئے تو انھوں نے یہاں کے روساء کے نام دعوت اسلام کے خطوط لکھے، چنانچہ ان کی ذاتی نیکی، زہد و اتقا، اور عدل و انصاف کو دیکھ کر بہت سے راجہ مسلمان ہو گئے، اور عربوں کے جیسے اپنے نام انھوں نے رکھنے شروع کیے۔ آغا ز خلافت راشدہ سے لیکر خلفائے نبی امیہ کے اخیر عہد تک دربار خلافت کی طرف سے جو لوگ وقتاً فوقتاً نائب ہو کر یہاں آتے رہے، ان کے نام

حسب ذیل ہیں

شمار	نائبین خلافت کے نام	خلفا کے نام	سنین
۱	حکیم بن جبلة العدوی	حضرت عثمان	
۲	حارث بن مرة عبدی	حضرت علی	۳۹
۳	مہلب بن ابی صفرة	امیر معاویہ	۴۲
۴	عبد اللہ بن سوار العبدی	"	
۵	راشد بن عمرو الجدی لاری	"	
۶	سنان بن سلمة المذلی	"	
۷	زیاد المنذر بن جارد و العبدی		
۸	عبید اللہ بن زیاد الباہلی		
۹	سعید بن اسلم الکلابی		
۱۰	مجاہد بن سمرا التیمی		
۱۱	محمد بن ہارون النمیری		
۱۲	عبید اللہ بن نہمان		
۱۳	محمد بن القاسم الثقفی	عبد اللہ	

۱۳	یزید بن ابی کبشہ السکلی	سیمان بن عبد الملک
۱۵	حبیب بن مہلب	
۱۶	عمرو بن مسلم الباہلی	حضرت عمر بن عبدالعزیز
۱۷	حنید بن عبدالرحمان المرسی	ہشام بن عبد الملک
۱۸	تمیم بن زید العتبی	
۱۹	حکم بن عوانہ کلبی	
۲۰	منصور کلبی	

اسکے بعد نبو عباس کا دور شروع ہوا جتنی امیہ کے اخیر عہد میں تمیم کی نیابت نہایت کمزور اور ضعیف رہی، اور مسلمانوں کو سخت تکلیفیں پہنچیں محفوظہ نام ایک شہر بسا کر اس میں محصور رہے لیکن نبو عباس کے تخت نشین ہونے کے ساتھ از سر نو مسلمانوں میں نئی قوت پیدا ہوئی، خلیفہ منصور نے مجلس عبدی کو یہاں اپنا نائب بنا کر بھیجا، اور اسکے نام سے سندھ میں منصورہ شہر آباد ہوا، اسکے بعد اسکے دوسرے نائب موسیٰ بن کعب تمیمی نے نئے سرو سامان سے خلافت عباسیہ کی قوت کو یہاں نمایاں کیا، منصورہ کی مرمت کرائی، یہاں کی جامع مسجد کو وسیع کیا، خلیفہ مامون کے عہد میں شہر بن دادو

یہاں کا نائب مقرر ہو کر آیا، لیکن وہ یہاں آکر باغی ہو گیا، اسکی سرکوبی کے لیے غسان بن عیاد دوسرا نائب بھیجا گیا، غسان کے بعد آل برمک میں سے موسیٰ بن یحییٰ یہاں نائب ہو کر آیا، یہاں اس نے شہر بیضا آباد کیا، خلیفہ معتمد آخری طاقتور عباسی خلیفہ ہے، اسکے عہد میں موسیٰ برمکی کا بیٹا عمران نائب مقرر ہوا، اسکے بعد خلفائے عباسیہ کے سیاسی ضعف نے ہندوستان کو سیاستہ مرکز خلافت سے الگ کر دیا، تاہم مذہباً وہ ہمیشہ خلفائے عباسیہ کا مطیع و فرمانبردار رہا، اور اونھیں کے نام کے خطبے یہاں پڑھے جاتے تھے،

خلفائے عباسیہ کے عہد میں جو لوگ وقتاً فوقتاً، خلیفہ عہد کے نائب ہو کر

آئے اونکے نام بہ ترتیب یہ ہیں،

شمار	نائبین خلافت کے نام	خلفائے نام
۲۱	مغلس عبدی	خلیفہ منصور
۲۲	موسیٰ بن کعب تمیمی	"
۲۳	ہشام بن عمر تغلبی	"
۲۴	عمر بن حفص	
۲۵	داد بن یزید بن حاتم	

۲۶ بشیر بن داؤد خلیفہ ہامون

۲۷ غسان بن عباد

۲۸ موسیٰ بن یحییٰ برمکی

۲۹ عمران بن موسیٰ برمکی خلیفہ معصم

خلیفہ معصم کے بعد سیاسی حیثیت سے سندھ کی حیثیت ایک خود مختار ریاست کی ہو گئی، ملک کا بڑا علاقہ مسلمانوں کے ہاتھ سے نکل گیا، تاہم وہ ملک کے چھوڑنے پر مجبور نہیں ہوئے، سندھیوں نے مسلمانوں کی مسجدوں کو ہاتھ نہیں لگایا، اور ان کی مذہبی آزادی کو برقرار رکھا، اور مذہباً وہ ہمیشہ خلفائے بغداد کے ماتحت رہے، چنانچہ وہ جمعہ کے خطبہ میں خلیفہ وقت کا نام لیتے تھے، مورخ بلاذری جس نے ۲۶۹ھ میں وفات پائی، فتوح البلدان میں شہادت دیتا ہے:

ثم ان الصنادخلیوا علی السندان فتوکوا
مسجدنا المسلمین یجمعون فیہ و
پہراں ہند، سندان پر غالب آگئے، لیکن وہاں کی

یجمعون للخلیفة، رفوح السند؛
پڑھتے ہیں اور خلیفہ کے لئے دعا کرتے ہیں،

اسکے بعد سندھ کی تاریخ پر ایک سیاہ پردہ پڑ جاتا ہے، صرف مسلمان سیاحوں کے متفرق بیانات سے اس پردہ میں کبھی کبھی کوئی روزن ہوتا ہے، جس سے

اندر کا حال ایک آدھ ہکو معلوم ہو سکا ہے، اس سے بہر حال یہ بات پائیہ وثوق کو پہنچتی ہے کہ مسلمانوں کی جو کچھ آبادی یہاں رہ گئی تھی وہ برابر کسی نہ کسی خلافت کے دامن سے اپنے کو وابستہ سمجھتی رہی، بعد کو مسلمانوں میں یہاں دو فرقے ہو گئے تھے، ایک اہل سنت اور دوسرے باطنیہ شیعہ، اہل سنت کا مرکز بدستور خلافت عباسیہ تھی، لیکن باطنی شیعہ مصر کے فاطمی سلاطین کو اپنا خلیفہ جانتے تھے، بشاری مقدسی جو چوتھی صدی میں ہندوستان آیا تھا منصورہ پایہ تخت سندھ کے حال میں لکھتا ہے،

منصورہ میں ایک مستقل بادشاہ ہے جو سلا
قریشی ہے، یہاں کے مسلمان خلیفہ عباسی کا
خطبہ پڑھتے ہیں،

واما المنصورۃ ف علیہا سلطان من
قریش، یخطبون للعباسی،
(صفحہ ۲۸۵، مطبوعہ یورپ)

لمنان کے تذکرہ میں کہتا ہے،

لیکن لمنان میں خلیفہ فاطمی کے نام کا خطبہ پڑھتے ہیں
اور اسی کے احکام کی تعمیل کرتے ہیں، یہاں کے مسلمانوں
اطحی اور تحائف ہمیشہ مصر جاتے رہتے ہیں،

واما باللمنان فیخطبون للفاطمی والیحیون
ولا یعقدون الا بامرہ وابداء سلیم
وهذا یم تذهب الی مصر

جو مسلمان افغانستان کی راہ سے ہندوستان آئے، اون میں سب پہلا نام

سلطان محمود غزنوی کا ہے، سلطان کی سیاسی طاقت اور فوجی قوت کا یہ حال تھا
 کہ وسط ایشیا میں اس سے کوئی بڑی طاقت اور قوت موجود نہ تھی، بلکہ یہ کہنا
 صحیح ہوگا کہ یہ اپنے زمانہ میں سب سے بڑا طاقتور مسلمان حکمران تھا، اور فوجی
 و سیاسی حیثیت سے خلافت عیاسیہ درحقیقت بزرگوں کی مقدس ہڈیوں کا
 ایک ڈھانچہ رہ گئی تھی، لیکن تمکو معلوم ہے کہ یہ دنیا کا طاقتور انسان اسٹریٹج
 سے کتنا ڈرتا تھا، اور اپنی پوری جنگی قوت و طاقت کے باوجود وہ خلیفہ عصر
 القادریہ کی اطاعت کو اپنے لئے کتنا ضروری سمجھتا تھا، ہرنئی کامیابی کا
 اطلاع نامہ دیوان خلافت میں معمولاً بھیجا جاتا تھا، کسی نئے ملک پر قبضہ و تصرف
 کرنے کے لیے اسی دربار سے باقاعدہ اجازت چاہتا تھا، دربار خلافت سے
 فتوحات کے موقع پر اسکے لیے جو خلعت آتے تھے اسکی خوشی کسی نئے ملک کی
 فتح سے کم اوسکو نہیں ہوتی تھی، اوسکو دنیا کی بڑی سے بڑی عزت، بڑی سے بڑی
 عظمت اور بڑے سے بڑا فخر حاصل تھا، تاہم اوسکی سب سے بڑی عزت، سب سے
 بڑی عظمت اور سب سے بڑا فخر یہ تھا کہ ایوان خلافت سے اوسکو سین الدولہ کا
 خطاب عطا ہو، سلطان نے گو ایران و ترکستان کے تمام ممالک اپنے زور
 بازو سے حاصل کیے تھے، لیکن وہ اوس وقت تک ان ممالک کا جائز بادشاہ

نہو سکا جب تک ۱۵ھ میں خلیفہ نے اسکے لیے فرمان جاری کیا چنانچہ طبقاً اکبری اور تاریخ فرشتہ وغیرہ کی عبارت ہو،

خلیفہ القادر بالله عباسی القاب نامہ سلطان محمود نوشتہ لو اسے خراسان و ہندوستان

و تیمروز و خوارزم فرستاد،

خود سلطان کا لقب جو محمود سے پہلے کسی دوسرے بادشاہ نے اختیار نہیں کیا تھا، اور سب سے پہلے محمود ہی کے لیے یہ بادشاہی کے استعمال میں آیا، یہ بھی خلیفہ کی جانب سے اوسکو عطا ہوا تھا، ہندوستان کے باطنی اسماعیلیوں کے استیصال پر خلیفہ نے اوسکو کھنڈ الدولہ والا سلام (سلطنت اور اسلام کی جاے پناہ) کا خطاب دیا،

۱۲۱ھ میں ہندوستان کی عظیم نشان فتح پر دربار خلافت میں اوس نے جو عرضیہ بھیجا، اوسکی کیفیت سنو،

”سلطان در ۱۲۱ھ فتح نامہ کہ شتل بود بر جمع فتوحات کہ ادر اور مالک ہندوستان

روی نمودہ بود بہ بغداد فرستاد، خلیفہ القادر بالله عباسی آنروز مجلس عظیم ساخته

فرمود تا آن فتح نامہ را بر رُوسِ منابر پیش خلاق با داز بلند بخوانند و مردم بوا سطلہ .

اعلائے معالم اسلام شکر با کردہ و زبان بستایش سلطان محمود کشادہ نصرت و ظفراد

اسماعیلی
مسلک سنی
ساختے

از حق سبحانہ و تعالیٰ مسئلت نمودند آرزو در بغداد آنچنان سرور و خوشحالی انتشار یافت

کہ گوئی یکے از عید ہائے مقررہ اسلام است (فرشتہ)

سلطان پر سب سے بڑی عنایت خلیفہ کی یہ تھی کہ اوس نے لکھا کہ ”تم جسکو اپنا ولی عہد بناؤ میں بھی اوسکو قبول کروں گا“ اس سے معلوم ہو سکتا ہے کہ سلاطین کی جانشینی کا مسئلہ بھی خلفاء کے ہاتھ میں تھا،

سلطان محمود کے دو بیٹے تھے، امیر مسعود اور امیر محمد، سلطان امیر محمد کو چاہتا تھا،

تا حدیکہ از خلیفہ عباسی التماس نمود کہ اسم امیر محمد را بر سلطان مسعود مقدم نویسد،

لیکن ایسا نہ ہو سکا، سلطان محمود کے بعد امیر مسعود بادشاہ ہوا، اور امیر محمد نے

نے بجائی سے شکست کھائی، امیر مسعود کو دربار خلافت سے جلال الدولہ جمال الملئہ کا

خطاب پہلے ہی عطا ہو چکا تھا،

تخت نشینی کے بعد خلیفہ قادر باشر نے اوس کے تقرر سلطنت کی منظوری کا فرمان

اور خلعت بھیجا، سلطان اوس وقت نیشاپور میں تھا، اہل نیشاپور نے اپنے شہر کے لئے اس

حسن اتفاق کو عزت و فخر کا موجب جانا، تمام شہر آراستہ کیا گیا، اور فوجی جلوس کے

ساتھ علماء و مشائخ کے حلقہ میں آکر قاصد نے فرماں پیش کیا، سلطان نے بید مشرت کا

اظہار کیا اور اہل دربار کو انعامات تقسیم کئے،

خلیفہ قادر باللہ کی وفات کے بعد جب قائم بامر اللہ خلیفہ ہوا تو نئے خلیفہ کی طرف سے بیعت لینے کے لئے سلطان کے پاس دوسری دفعہ قاصد آیا، خلیفہ نے سلطان کو جن شرائط کے ساتھ سلطنت موجودہ پر بحال رکھا اور سلطان نے جن لفاظ میں خلیفہ کی اطاعت و بندگی کا عہد کیا وہ اصل خطوط تاریخوں میں اب تک محفوظ ہیں اور پڑھنے کے قابل ہیں، ان میں خلیفہ نے سلطان کو عدل و انصاف کی تاکید کی اور سلطان نے لکھا ہے کہ اگر میں کسی حال میں ان شرائط سے تجاوز کروں تو مجھ پر خدا کا عذاب ہو اور میری بیویاں مجھ پر حرام ہو جائیں،

۱۲ غزنوی سلاطین کے بعد غوریوں کا دور آتا ہے، اس خاندان میں سے بھی اکثر سلاطین نے دربار خلافت سے خطابات حاصل کئے ہیں جو تاریخوں میں مذکور ہیں، افسوس ہے کہ ہمارے ہندوستانی مورخین نے اس قسم کے واقعات بہت کم قلمبند کیے ہیں، اور خود عرب مورخین نے یہ واقعات شاذ و نادر ہی لکھے ہیں، ۱۳ء میں الناصر لدین اللہ خلیفہ تھا (یہ زمانہ ہندوستان میں غوریوں کی حکومت تھا) اس نے خبر رسانی اور جاسوسی کے محکمہ کو اس قدر وسعت دی تھی کہ دنیا بھر کے کاکوئی گوشہ اسکے خبر رسانوں اور جاسوسوں سے خالی نہ تھا، مورخین نے اس کے

عجیب و غریب حالات لکھے ہیں۔ منجملہ اسکے ایک ہندوستانی تاجر کا قصہ سننے کے لائق ہے، ہندوستان میں ایک تاجر کے پاس ایک طوطا تھا جسکو قُلُّهُوَ اللّٰهُ اَحَدٌ سکھایا گیا تھا، تاجر نے یہ نادر تحفہ دربارِ خلافت کے لیے مناسب سمجھا، چنانچہ وہ یہ تحفہ لیکر بغداد روانہ ہوا، اتفاق سے جب وہ بغداد پہنچا تو طوطا مر گیا سخت حیران ہوا کہ اب کیا کیا جائے، اسی اثنا میں ایک شخص فرّاش کے بھیس میں اسکے پاس پہنچا، اور طوطے کو طلب کیا، تاجر رونے لگا اور واقعہ بیان کیا، فرّاش نے کہا کہ ہلکویہ معلوم ہو چکا تھا، تم وہ مراہی طوطا دیدو، لیکن یہ بتاؤ کہ اس تحفہ کے انعام میں تم خلیفہ سے کتنی رقم کی امید رکھتے تھے، اوسنے کہا کہ مجھے ۵۰۰ اشرفیوں کی توقع تھی، فرّاش نے کہا، یہ ۵۰۰ اشرفیوں کا توڑالو، یہ خود خلیفہ نے تمہارے پاس بھیجا ہے، جب تم ہندوستان سے اس ارادہ سے نکلے تھے تب ہی خلیفہ کو اسکی اطلاع مل چکی تھی،

علامہ سیوطی خلیفہ الناصر کے حال میں لکھتے ہیں،

كان الناصر قد ملأ اقلوبه هبة ناصرنے لوگوں کے دلوں کو اپنے خون و دبدبہ بہیت سے
وخيفة فكان يرهبه اهل الصندو مرعوب کر دیا تھا اوس سے ہندوستان اور مصر کے

مصر کا کان پر ہبہ اہل بغداد فاجھی لوگ ویسے ہی ڈرتے تھے جیسے بغداد ولے، اونے
 ہیبة الخلافه وکانت قد ماتت بموت خلافت کی اوس ہیبت و جلال کو زندہ کیا جو معصم
 المعصم، کے مرنے سے مر گیا تھا،

سلطان شہاب الدین غوری بڑے جاہ و جبروت کا بادشاہ تھا لیکن اوسکے
 تاج فخر کا طرہ یہ ہے کہ وہ قسیم امیر المؤمنین اور ناصر امیر المؤمنین (امیر المؤمنین کی
 مددگار) تھا (طبقات نامہ ص ۱۱۴ و ۱۲۶) قطب مینار دہلی اور مسجد قطبی کے
 دروازہ پر سلطان کے نام کے جو کتبے ہیں اون میں سلطان کے یہ القاب تھن
 پر منقوش ہیں،

شہاب الدین غوری نے ہندوستان کے خود مختار سلاطین میں سلطان شمس الدین لہنشاہ کا نام پہلے آتا ہے
 جس نے باقاعدہ ہندوستان کی مملکت کو ایک مستقل سلطنت کے قالب میں ڈھال دیا
 وہ تختہ میں تخت نشین ہوا تھا، ۶۱۶ھ میں خلیفہ نے اوسکو خلعت بھیجا، اسکے
 یہ معنی تھے کہ ایوانِ خلافت نے ہندوستان کے استقلال اور خود مختاری کو
 تسلیم کر لیا، سلطان نہایت ادب و احترام کے شرائط بجالایا اور اوسکو اس خلعت سے
 اسقدر خوشی ہوئی کہ اسکے لیے تمام دار السلطنہ میں جشن منایا گیا، سلطان نے
 افسروں کو انعام اور خلعت تقسیم کیے صاحب طبقات اکبری کا بیان ہے، (صفحہ ۶۰)

درستہ رسولان عرب، جامعہ خلافت، جہت سلطان شمس لدین آوردند، سلطان پنجم

شرط اطاعت و ادب بود، بجا آورده، جامعہ دارا خلافت پوشیدہ و از پوشیدن آن خلعت

فرحت و بخت بے نہایت در احوال سلطان محسوس میشد، سلطان اکثر امر را خلعتھا داد۔

و در شہر تبتہ با بستند و کوس شادمانہ زدند،

خلیفہ کا نام ہندوستان کے مورخوں نے نہیں لکھا ہے، مگر یہ زمانہ ناصر الدین اللہ کا تھا،

شمس الدین التمش کا لقب بھی ناصر امیر المومنین، امیر المومنین کا مددگار تھا

اور یہی لقب اوسکے سگون پر منقوش پایا جاتا ہے، اسی زمانہ میں ناصر لدین اللہ

نے وفات پائی اور مستنصر باللہ نے مسند خلافت کو زینت بخشی، سلطان شمس لدین

التمش، سلطانہ رضیہ، سلطان ناصر الدین محمود و سلطان علاء الدین محمد کے

سگون پر خلیفہ مستنصر باللہ کا نام سلطان کے پہلو پہلو کندہ ہے، بلکہ ان سلاطین کے

بعض ایسے سگے بھی ہیں جن پر صرف خلیفہ کا نام منقوش ہے، رضیہ کے سگے پر رضیہ کے

جائے یہ الفاظ کندہ ہیں، "المستنصر امیر المومنین" مستنصر باللہ کے بعد آخری خلیفہ بغداد

مستنصر باللہ چلوہ آرا سے خلافت ہوا، سلطان علاء الدین ابوالمظفر مسعود، سلطان

ناصر الدین ابوالمظفر محمود، سلطان غیاث الدین بلبن، سلطان معز الدین کیتباد

سلطان جلال الدین فیروز شاہ، سلطان رکن الدین کیکاؤس کے سگون پر خلیفہ مستنصر باللہ کا

نام گھدا ہوا ملتا ہے،

معلوم ہے خلافت اور ہندوستان کا تعلق سب سے زیادہ محمد شاہ تعلق کے زمانہ
حکومت میں نمایان نظر آتا ہے، سلطان جس طرح اپنے اور کارناموں میں بمیشال
اور عدیم النظر معلوم ہوتا ہے، اسی طرح اس مسئلہ خلافت میں بھی اوسکا اعتقاد اور
طرز عمل تمام سلاطین اسلام میں بمیشال ہے، سب جانتے ہیں کہ مقصم بادشہ کے عہد
میں تاتاریوں کے ہاتھوں بغداد کی خلافت عباسیہ کا پیرا ہن تارتار ہو گیا تھا،
اوسکے بعد مصر میں دوبارہ خلافت عباسیہ نے از سر نو ایک دوسری زندگی حاصل
کی، چونکہ پہلے زمانہ میں آمدورفت کے طریقے اس قدر آسان نہ تھے اسلئے ایک
ملک میں دوسرے ملک کی خبریں سالہا سال کے بعد پہنچتی تھیں، اسلئے خلافت
بغداد کی تباہی کے بعد ہندوستان میں کئی سال تک یہ معلوم نہ ہو سکا کہ مسلمانان
عالم نے خلافت کا دوبارہ کیا نظام قائم کیا ہے، چنانچہ تاجرون اور مسافرون کی
زبانی اس کی تفتیش ہوتی رہتی تھی، اس موقع پر ہم خود کچھ کہنا نہیں چاہتے،
بلکہ ایک معاصر مورخ کے بیان کو لفظ بلفظ نقل کر دیتے ہیں، فیروز شاہی کا
مصنف ضیاء برنی لکھتا ہے،

سلطان کے دل میں آیا کہ خلیفہ عباسی کی اجازت کے

در خاطر افتاد کہ سلطنت و امارت سلاطین ہے امر

کے لیے خلعت اور لوہے سلطنت اور فرمان آیا، سلطان نے تمام ارکانِ دولت، علماء، سادات اور مشائخ کے ساتھ شہر سے باہر نکل کر استقبال کیا، سواری سے اتر کر زمانِ خلعت کو سر پر رکھا، قاصدِ خلافت کے پاؤں کو بوسہ دیا، تمام شہر میں جشن منایا گیا۔ جمعہ وعیدین کی نمازین شروع ہوئیں، اسکے بعد سلطان اور خلیفہ کے مابین یہ نامہ و پیام اور تحفہ تحائف برابر جاری رہے، ابن بطوطہ مغربی جو اسی زمانہ میں ہندوستان آیا تھا، وہ بھی شہادت دیتا ہے کہ سلطان کو خلیفہ وقت کے ساتھ حد درجہ عقیدت تھی، اور بہت سے واقعات اور وفودِ خلافت کے حالات لکھے ہیں،

منجملہ ان کے ایک واقعہ یہ ہے جس سے معلوم ہو گا کہ سلطان کو خاندانِ خلافت سے کس درجہ عقیدت تھی، اور اس سے عام ہندوستانی مسلمانوں کی عقیدت مندی کا اندازہ لگانا چاہیے، خلیفہ مستنصر باللہ کے سلسلہ کا ایک عباسی خلیفہ زادہ جس کا نام غیاث الدین تھا، کسی سبب سے بغداد سے ترکستان چلا آیا تھا اور وہاں حضرت قثم بن عباس رضی اللہ عنہما کے مزار پر ساہا سال مجاور رہا، جب سلطان کی عقیدت مندی کا آوازہ پھیلا تو غیاث الدین ترکستان سے اپنے دو سفیر سلطان کے پاس بھیجے، بغداد کے جو لوگ ہندوستان میں مقیم تھے انہوں نے خلیفہ زادہ کی صحیح النسب کی شہادت دی، سلطان نے عریضہ بھیجا اور بڑی منت سے خلیفہ زادہ کو

ہندوستان آنے کی دعوت دی جب ہندوستان کی سرحد پہنچا تو وہاں کچھ اُمرا کو استقبال کے لئے بھیجا، جب سرستی تک سواری پہنچی، تو قاضی القضاة صدر جہان کمال الدین غزنوی اور دوسرے اس استقبال کے لیے روانہ کیا، اور جب دلی سے باہر مسعود آباد میں موکب ہمایون پہنچا تو خود سلطان اکابر دربار کو لیکر نکلا، اور ایک معمولی آدمی کی طرح پیادہ پا ہو کر خلیفہ زادہ کی رکاب تھامی، اور عرض کیا کہ اگر میں خلیفہ ابو العباس... کی بیعت نہ کر چکا ہوتا تو آپ کی بیعت کر لیتا، خلیفہ زادہ نے جواب دیا کہ میں بھی اونھیں کی بیعت پر ہوں، غرض بڑے تزک و احتشام سے یہ سواری دلی پہنچی، اور ایک ایوان شاہی قیام و سکونت کے لیے خاص کیا گیا، اور مخدوم زادہ خطاب ہوا، دربار میں جب خلیفہ زادہ آتا تو سلطان خود اٹھ کر تعظیم دیتا اور اپنے برابر تخت پر بٹھاتا، اسی اثنا میں یہ واقعہ پیش آیا کہ غزنی کا ایک امیر جس سے مخدوم زادہ کا دل صاف نہ تھا دلی آیا، سلطان نے اس کے رہنے کے لیے جو مکان متعین کیا وہ مخدوم زادہ کے قبضہ میں تھا، مخدوم زادہ نے اس کو اپنی توہین سمجھا، اور فوراً وزیر سے آکر کہا کہ سلطان سے کہہ دو کہ اسکے تمام ہایا اور نذرانے میرے پاس بدستور رکھے ہیں وہ واپس منگوائے، اتنا کہہ کر آرزوگی کی حالت میں دربار سے اٹھ آیا، سلطان نے جب یہ سنا تو اس کے ہاتھ کے طوطے اڑ گئے

دوڑا ہوا مخدوم زادہ کے مکان پر گیا، اور عام آدمیوں کی طرح اجازت لیکر پیادہ اندر داخل ہوا، اپنے قصور کی معافی چاہی، مخدوم زادہ نے معاف کیا، لیکن سلطان کے اس جوش عقیدت کو دیکھو، عرض کرتا ہے، اے گورہر کان خلافت مجھے او سو وقت تک اپنی برادرت کا یقین نہ آئیگا جب تک پائے مبارک میری اس ذلیل گردن پر نہ ہو، خلیفہ زادہ نے کہا مجھے تو یہ نہیں ہو سکتا، لیکن سلطان کسی طرح راضی نہوا، اور زبردستی اپنا سر زمین پر ڈال دیا، آخر ایک امیر نے خلیفہ زادہ کے قدم کو اٹھا کر آہستہ سے سلطان کی گردن پر رکھ کر اٹھا لیا، سلطان نے کہا کہ اب مجھے حضور کی خوشنودی اور رضامندی کا یقین آیا، بطوطہ اس واقعہ لکھ کر کہتا ہے کہ یہ ایسا عجیب و غریب واقعہ ہے، جو کسی بادشاہ کے متعلق سننے میں نہیں آیا،

بادشاہ کے مذاق کا اندازہ دربار کے شعر کی زبان سے ہوتا ہے، مشہور شاعر بدرچایح سلطان کے دربار کا شاعر تھا، اسکے قصائد کا دیوان ہر جگہ ملتا ہے، تم اوسکا کوئی صفحہ کھولو، سلطان کی مدح کے ساتھ ساتھ امام عصر اور خلیفہ زمان کی ستائش تو اُم پاؤ گے، شاید خشک تاریخی واقعات سے گہرا اٹھے ہو، بدرچایح کے یہ چند اشعار کچھ دیر کے لیے مجلس کا رنگ بدل دینگے، شروع سے چلو،

این زمان قائم مقام او امام اکبرست
خلیفہ

اوشہنشاہ شریعت بود و منشور ش کتاب
آنحضرت صلعم قرآن

شاہ ابن احمد ابو العباس امیر المؤمنین
 آنگہ آل دودہ عباس را سر فرست
 آنگہ مر تخت خلافت را جانش نیورست
 آنگہ از جان بیعت فرمان او بردل نوشت
 ابوالمجاہد ظل حق سلطان محمد کز جلال
 بادشاہ شرق و غرب و حاکم بحر و برست
 دو د شمع بزم او شمع روان حضرت

مولی امیر المؤمنین سلطان محمد شاہ دین
 ہم برد آبتین ہم فر و ارار ریختہ
 چون از خلیفہ شاہ را نشور آمد بالوا
 شد باز نور و اضحی بر فرق اطہ ریختہ

شاہ محمد آن ولی عہد خلیفہ زمان
 کو چو امام چارمین شہر علوم را درست
 حضرت علی

جب سلطان کے نام خلیفہ نے مصر سے فرمان سلطنت اور خلعت بھیجا تو قناع نے
 اس تقریب میں حسب ذیل قصیدہ دربار میں پیش کیا،

جبرئیل از طاق گردون ابشر و گویان رسید
 کز خلیفہ سوے سلطان خلعت فرمان رسید
 شاہ را بر کل عالم حکم مطلق داد امام
 این خبر و بفت کشور بر ہمہ شہان رسید
 جاہ حاسد را چو چاہ یوسفی بے آب کرد
 خلعت مصری کہ از کنعان بہندستان رسید

ملک راباز و قومی شد، دین سرفرازی نمود
 شرح را حرمت نزدون شد و نق ایان رسید
 راست عید ہومنان آمد کہ در سائے دومہ
 از امیر المومنین خلعت رے سلطان رسید
 ہم بتائیے کہ ماہ از سال ہفصید شد نزدون
 زمین سفر ماہ محرم سابق شعبان رسید
 یعنی محرم ششمہ میں سابق شعبان یعنی رجب پہنچا، رجب قاصد کا نام تھا،
 در د اسلامی کہ در سرداشت شاہنشاہ عصر
 از ولی المسلمین این در درادرمان رسید
 آسمان تا خلعت عباسیان در بر کشید
 شاہ مشرق را چومہ یک نوبت جولان رسید
 سلطان نے سفر اے خلافت کی پیشوائی کس طرح کی اسکا حال سنو،
 بر ہنہ پاؤ سر کردہ چو ایان شد ز اسلامش
 با استقبال فرمانے کہ از پیش امام آمد
 ز خرب نشہ شدہ غلطان گہر ز بقرہ خامش
 خلایق پیش پس پویان، ملائک کز حق گویان
 گئے بر عمل بیباریدم وارید، باد امش
 گے از شکر و ثنائے حق شکری نخت یاوتش
 میان روز میدیدیم شب را بامہ نامش
 چوشہ پوشید خلعت را برنگ مردم دیدہ
 سر ہر قبۃ را فرقے ز ہفتم طاق نہ باش
 ز آئینہا کہ شد بستند دیدم کیسر موس
 بہفت اقلیم بخوانند شاہنشاہ اسلامش
 امیر المومنین فرمود تا ہر جمعہ بر منبر

دوش آن زمان کہ خسرو زرین قباے خور
یعنی رسید خلعت و فرمان سلطنت
والی عصر احمد عباس امام حق
این جشن شادسیت کہ از حضرت امام
مضمونش آنکہ در کنف حفظ شاہ باد
اقلیم ترک دروم و خراسان چین شام
القاب شہ کہ بر سر منبر بر و خطیب
خلعت برنگ مردک چشم داد امام
جشن خلعت کی تفریب میں لکھا ہو،
بلے چنان خرم آباد، آنچنان شاہمیت
ابوالریح سلیمان خلیفہ بر حق
امام امت احمد کہ خسرو ہندش
اس اخیر شعر کو پھر پڑھو، سلطان ہند خلیفہ بر حق کے دنی غلام چاکر ہونے فخر کرتا ہے،
بہ تن متابع شرع محمد مرسل
ابوالریح سلیمان عہد مستکفی

در میکشید خلعت عباسیان بہر
از حضرت خلیفہ بدار اسے پھر و بر
دار اسے دیوارش پیغمبر بشر
آوردہ اند خلعت و فرمان معتبر
بر روی خاک آبی و بادی و خشک و تر
مامور امشاہ بد و نیک و خیر و شر
سلطان شرق و غرب شہنشاہ پھر و بر
تا نور شرع در دل مردم کند اثر

کہ او متابع امر خلیفہ دنیا است
کہ آستان درش، آسمان عز و علاست
بجان غلام و بتن چاکر و بدل مولا است

بدل مطاوع امر خلیفہ دنیا
مدار شرع نبی شمع دودہ خلفا

امام حق کہ شد اور ان محمد تعلق بدل غلام وہ بہ تن چاکر و بجان ہولا

آن بندہ خلیفہ، درپیش تختِ بخت نائب ہزار خاقان، حاجب ہزار قصر

شاہ محمد لقب، حیدر احمد نسب زان با امام زمان بعیت او استوا

حاکم روئے زمین سلطان محمد شاہین لے امامت بر ہمہ آفاق والی ساختہ
کبریاے تخت تو نہ طارم شش روزہ را گوشہ دہلیز دار الملک و ہلی ساختہ

غرض تمام قصاید اسی قسم کے اعترفات اور خلافت کی عقیدت مند می سے معمور ہیں،
سلطان نے خرم آباد کے نام سے ایک قلعہ مع مسجد تعمیر کرایا تھا اسپر جو کتبے لگا
گئے تھے، اون میں ایک خلیفہ کے نام کا تھا،

میا کند از کتاباے دوت نظم مدح خلیفہ را تکرار

ان امام حق کہ گردش بطوع شاہ عالم بہ بندگیش قرار

سلطان محمد تعلق کو مسئلہ خلافت سے جو عقیدت خاص تھی، اوسکا اثر

یہ ہے کہ اس چھوٹے سے مضمون میں بھی ادسکی بیان کی وسعت اتنی پھیل گئی، بہر حال اس تمام داستان کو میٹھکر ان کے تریبی نتائج پر نگاہ ڈالو،

- ۱- ادنی مسلمانوں کو چھوڑ کر سلاطین تک خلافت کے باب میں کیا اعتقاد رکھتے تھے،
- ۲- ہر مسلمان بادشاہ جو اطراف عالم میں کہیں حکمران ہوا اسکے لیے بھی ضروری کہ خلیفہ وقت کا مطیع و فرمانبردار ہو، بلکہ اصلی حکومت و حقیقت خلیفہ عصر کی ہوتی ہے، اور دیگر سلاطین زمانہ اوسکے نائب اور قائم مقام کی حیثیت رکھتے ہیں،
- ۳- جب تک خلافت و بیعت امام نہ ہو، جمعہ و عیدین تک روا نہیں،

اس سے معلوم ہو گا کہ آج کل علماء نے جو فتوے دیے ہیں وہ محض سیاسی نہیں بلکہ ان کی مذہبی حیثیت ہواور یہ خود سر و مجنون و گستاخ مسلمان آج سے پہلے بھی ہندستان کی سرزمین میں موجود تھے،

اسی زمانہ میں ایک اور مسلمان سپاہی سرزمین دکن میں ایک نئی قوت کی ترقی میں مصروف تھا جس کا نام سلطنت بہمنیہ ہے، علاء الدین حسن کی سعی و کوشش سے آخر کار بہمنی سلطنت دکن میں قائم ہو گئی، لیکن تکو معلوم ہے کہ اس عظیم شان سلطنت کے مراسم تاجپوشی کیونکر انجام پائے،

در مسجد بادشاہ، طلبا لدین صبح روز جمعہ ۲۴ ربیع الاول ۱۱۱۰ھ تاج شاہی ہر تارک اور گزاشتند و چتر سیاہ

کہ نشان خلفاء عباسی بودینا دیر گاہ بر سرش گرفتند (فرشتہ)

دلی میں محمد تعلق کی وفات کے بعد فیروز شاہ تخت نشین ہوا، اور اوپر سن چکے کہ اس وقت دکن میں بہمنی سلطنت قوت پکڑ رہی تھی، اور اسلئے دلی و دکن میں قیام پیدا ہو گئی تھی، خلیفہ نے سلطان کو ہندوستان کی حکومت کا فرمان اور خلعت بھیجا، اور لکھا کہ سلاطین بہمنیہ کے ساتھ رفیق و مدارت کا برتاؤ کرو، فرشتہ کی عبارت ہے،

ذراویذ بحمد سنہ مذکور (۵۶۰ھ) خلعت و منشور خلیفہ عباسی مصر الحاکم بامر اللہ ابو الفتح بن ابی

ربیع سلیمان متضمن تفویض ممالک ہندوستان و سفارش بادشاہان بہمنیہ دکن آمد،

۶۰۰ھ میں علاء الدین حسن نے وفات پائی اور اس کا بیٹا سلطان محمد تخت نشین ہوا، اس کے لئے خلیفہ مقتصد بامر اللہ عباسی نے غالباً ۶۰۱ھ یا ۶۰۲ھ میں خلعت اور بہمنیہ کے خطبہ و سکے کی منظوری کا فرمان بھیجا، سلطان خلعت کو سر پر رکھ کر قیام گاہ تک لایا، اور شادیاں بچوائے، گویا یہ بہمنیہ خاندان کی فرمانروائی اور دکن کی خود مختاری کا دربار خلافت کی طرف سے اعلان تھا،

ظاہر ہے کہ اس اعلان سے فیروز شاہ کے اقتدار شاہی میں کس قدر زلزلہ آگیا ہوگا

اسلئے ضرورت تھی کہ دربار خلافت کی طرف سے ہندوستان خاص کی بادشاہی کا خاندان

۶۰۰ھ فرشتہ نے حاکم بامر اللہ ابو الفتح بن ابی ربیع سلیمان نام غلام درغل لکھا ۶۰۰ھ میں مقتصد بامر اللہ ابو الفتح ابو بکر بن ابی الربیع سلیمان خلیفہ تھا، حاکم بامر اللہ ابو العباس احمد بن ابی الربیع سلیمان تھا جس نے ۶۰۰ھ میں وفات پائی

تغلق سے متعلق ہونا ظاہر کر دیا جائے، چنانچہ اس کے بعد ہی خلیفہ نے فیروز شاہ کے لئے دوسرا فرمان اور خلعت بھیجا، اس کا اثر یہ ہوا کہ فیروز شاہ کی سلطنت میں سکون اور قرار پیدا ہو گیا، چنانچہ خود اس کے دربار کا مورخ ضیاء برنی لکھتا ہے۔

”مقدمہ نمبر در بیان آنکہ از حضرت امیر المومنین خلیفہ عباسی دو کتہ خلعت اولو الامری و منشور اذن دوار بادشاہی بر سلطان عصر و زمان فیروز شاہ السلطان رسیدہ و بادشاہی و اولو الامری خداوند عالم بدان استحکام گرفتہ“

دو کتہ شش سال... دو کتہ از امیر المومنین خلیفہ عباسی منشور اولو الامری و خلعت بادشاہی

دلو اس سلطنت بد رسید و حق جل و علی بادشاہ دین پرورد دین پناہ مارا در عزت داشت منشور

و خلعت در دستاگان امیر المومنین تو فیق بخشید و شر الطرح مت ماحم امیر المومنین بانفا بلخ

بجا آورد و ہم چنین دانست کہ منشور و خلعت امیر المومنین از آسمان منزل شدہ است و از درگاہ

مصطفیٰ صلعم رسیدہ، عرض داشتہ با تحفہ و بدایا در نہایت تواضع، بندگی امیر المومنین ردان کردہ

اس فرمان و خلعت کے آنے کا اثر کیا ہوا اس کو سنو:-

از میان مناشیر و برکات خلعتاے خلیفہ عباسی جمہات و اعیاد عامہ اہل اسلام

تزیید پذیرفت و از تاثیرات اذن اجازت عم زادہ مصطفیٰ صلعم فیض آسمانی درین دیار

متواتر منزل میگردد، و ابواب بلا ہائے آسمانی از قحط و دبا سب و گذشته است و از حسن
اعتقاد و دین پروری و دین پناہی بارشاه اسلام شہ طعناتہ از مالک و کلی دفع شدہ است
و دہائے خواص و عوام اہالی مملکت با طاعت و انقیاد و افلاس و دو و تواریہی در گاہ او گرد آئیند
دامن و امان تمام پیدا شد و تشمت و تفرق و نزو و ترس از باطنہا رفتہ

تم نے اس اثر کو دیکھا صرف ایک کاغذ کی چند سطروں نے پورے ملک کے سبجان میں سکون
پیدا کر دیا، بادشاہ کا مذہبی وقار اس کی مسلمان رعایا کے دلوں میں پیدا ہو گیا، لوگوں میں
مذہبی سرگرمی آگئی، باغیوں کی سازشوں کا جال دفعہ ٹوٹ گیا،

علامہ سید طبع تاریخ اٹھلے میں لکھتے ہیں کہ خلیفہ المستعین باللہ عباسی کے عہد
خلافت میں سلسلہ میں غیاث الدین اعظم شاہ بن سکندر شاہ بادشاہ ہندوستان نے
خلیفہ کے پاس قاصد بھیجا اور فرمان حکومت کی درخواست کی، اس نام کا بادشاہ
نہ ولی میں نظر آتا ہے اور نہ دکن و بنگالہ میں، یہ وہ زمانہ ہے جب تیمور کے حملوں سے
ہندوستان چور چور تھا اور ملک میں کوئی باقاعدہ حکومت قائم نہیں تھی، لیکن ہر
کسی امیر نے اس موقع سے خلیفہ کا فرمان حاصل کر کے فائدہ اٹھانا چاہا،

لے بنگالہ میں سلطان غیاث الدین بن سکندر شاہ ایک بادشاہ مذہب ہے، مگر اس کا زمانہ و حالات
مشہور ہے اسلئے سمجھ میں نہیں آتا کہ کون بادشاہ تھا، میں نے کسی امیر کا شبہہ نماہر کیا ہے، مگر اس
لے کوئی سند میرے ہاتھ میں نہیں

۱۳۵۹ء میں سلطان محمود غزنوی نے مالوہ میں اپنی ایک مستقل سلطنت قائم کی، اور
 اوجین کے قریب منڈوکو اپنا دارالسلطنت قرار دیا، اور ۳۴ سال نہایت عدل و انصاف، اور
 شہرت و نیکنامی کے ساتھ حکومت کر کے ۱۳۵۹ء میں وفات پائی، سلطان کی فتوحات و
 کارناموں نے گو بڑی وسعت حاصل کی تھا، ہم بھی شاہانہ اعزاز و احترام کے سبب بڑے
 رتبہ سے وہ محروم تھا، یعنی دربار خلافت سے اوسکو استقلال خود مختاری کا فرمان نہیں ملا تھا
 ۱۳۵۹ء میں آخر وہ دن بھی آ گیا، مستنجد بائند خلیفہ عباسی نے مصر سے شرف الملک حاجب
 کے ساتھ خلعت شاہانہ اور فرمان سلطنت سلطان کیلئے بھیجا، سلطان نے مع اہل دربار کے اوسکا
 استقبال کیا، اور خلعت پہنا، اور منبروں پر سلطان کے نام کے ساتھ خلیفہ کا نام بھی خطبہ میں پڑھا گیا،
 اس واقعہ کے چند روز کے بعد سلطان نے خواب دیکھا کہ ایک بہت بڑا جلوس ہو اور میں بھی خلعت
 پہنے ایک گھوڑے پر سوار اوس جلوس میں شریک ہوں، حاجب نے کہا کہ گھوڑے سے اتر جائیے، اتر گیا،
 آگے بڑھا تو ایک بلق رنگ گھوڑا آسمان سے نیچا اتر آیا، حاجب نے جھک کر اوس پر سوار کیا، اور اب دیکھا ہوں کہ دلی کے
 دروازہ پر ہوں، ایک عرب آگے بڑھ کر کہا کہ آپ اندر تشریف لیجائیے، اندر جا کر دیکھا تو دربار لگتا تھا، تخت پر کچھ
 عرب سیاہ کپڑے پہنے بیٹھے تھے، جنکا رنگ میرے خلعت ہی کے رنگ کا تھا، اوسی عرب مجھے کہا کہ یہ خلفا عباسی
 ہیں، یہ منصور ہیں، یہ رشید ہیں، میں نے سلام کیا، اوسوں نے فتا کیا کہ کیوں ہے، عرب نے کہا یہ ہمارا دو محمود شاہ ہے،
 یہ خواب ایک معمولی واقعہ ہے، لیکن اس کے نقل کر دینے سے مقصود یہ ہے کہ اس سے معلوم ہوگا

کہ سلاطین ہند کے دل و دماغ اور نفسیات پر خلفائے اسلام کا کس درجہ اثر تھا، اور اون کو خلافت اسلامیہ سے کس درجہ عقیدت تھی،

چند صفحے پہلے ہندوستان کے قدیم موزن کی کوتاہی شکایت قلم سے نکل چکی ہے کہ وہ تاریخوں میں اپنے اپنے عہد کے اس قسم کے واقعات کو عام اور معمولی سمجھ کر قلم انداز کرتے آئے ہیں، انھیں یہ گمان نہ تھا کہ مسلمانوں پر ایک زمانہ آئیگا جب یہی عام اور معمولی واقعات محتاج ثبوت و تصدیق ہو جائیں گے، لیکن ایک عیسائی مورخ اڈورڈ

ٹامس (Edward Thomas) کی کوششیں ہم مسلمانوں کے شکر یہ کی

مستحق ہیں جس نے بہت حد تک ہمارے بزرگوں کے اوصوے کا زنامون کو پورا کر دیا ہے، اڈورڈ ٹامس آج سے پچاس برس پہلے انگلستان کا ایک مشہور

مستشرق تھا اس نے ۱۸۷۰ء میں سلاطین ہند کی تاریخ اون کے عہد کے

سکون کے نقوش و کتبات سے مرتب کی ہے سلاطین اور بادشاہوں کے سکے فراہم

کیے ہیں، اون کے کتبے پڑھے ہیں اور اون پر پوری بحث کی ہے، میں نے اس کتاب کے

ایک ایک کتبہ کو پڑھا اور اس کو عہد بعد کی ترتیب سے یکجا فراہم کیا، ان کتبوں کو

پڑھ کر کس درجہ حیرت ہوئی ہے کہ جو باتیں تاریخ کے کرم خوردہ اوراق میں بہت کم

پائی جاتی ہیں، سونے چاندی کے پتروں میں کس بہتات کے ساتھ موجود ہیں

(۱) ان میں سے ہر سکھ پر اور ہر کتبہ پر ہندوستان کے سلطان وقت کے نام کے ساتھ برابر خلیفہ زمان کا نام بھی ثبت ہے، اس سے یہ ثابت ہوتا ہے کہ سلطان محمد تغلق کی طرح ہندوستان کے تمام سلاطین یہ اعتقادِ عملی رکھتے تھے کہ وہ کہ وہ بجائے خود مستقل بادشاہ نہیں ہیں بلکہ ان کی حیثیت اپنی مملکت میں خلیفہ کے ایک نائب اور قائم مقام کی ہی، چنانچہ خود سکون میں آپ اسکی تصریح پائینگے (دیکھو نمبر ۶۱-۶۲-۶۳-۶۴)

(۲) یہ دیکھ کر اور حیرت ہوتی ہے کہ نہ صرف سلاطینِ دہلی، بلکہ اطرافِ ہند کے وہ بادشاہ بھی جو دہلی کی سلطنت سے ہٹ کر اپنی مستقل خود مختار حکومتیں قائم کرتے تھے وہ ہزاروں کوس دور پڑے ہوئے خلیفہ کی اطاعت سے باہر نہیں تھے، چنانچہ سلاطینِ گجرات، مالوہ و مشرق و بنگالہ کے سکے آپ کو اسی قسم کے طبع ہونگے،

(۳) ایکسا اور طبیعتِ قریبات میر ہے کہ ان میں سے بہت سے سکون پر سلاطین وقت کے بجائے صرف خلفائے عصر کے نام ہیں، اس سے یہ معلوم ہوتا ہے کہ ان سلاطین کی نیت یہ تھی کہ وہ خلفائے مقابلہ میں اپنے کو جازی بادشاہ جیسی کوہلا مانہیں چاہتے تھے،

(۴) عجیب یہ ہے کہ بعض سکون پر سنکرت خط میں "سرسی ہمیرا" اور "سرسی خلیفہ"

اور "سرسی شلیفہ" منقوش ہے اس ظاہر ہوتا ہے کہ نامسلمان رعایا سے ہند تک کو یہ سمجھا نامنتظر تھا کہ ملک کا اصل حکمران خلیفہ ہے، انگریز محقق کہتے ہیں کہ

"ہمیرا" امیر المومنین کی اور "شلیفہ" خلیفہ کی خرابی ہے،

(۵) ان سکون میں ایک اور بات آپ پائینگے جب کسی خلیفہ کا متعین نام و

لقب نہیں معلوم ہوا ہے تو صرف مطلق خلیفہ یا امیر المومنین کا لفظ لکھ دیا

اور اگر کوئی ایسا زمانہ آیا ہو کہ کوئی خلافت قائم نہیں ہوئی تو خلفا سے

اربعہ کے نام لکھ دیے گئے ہیں، مثلاً نمبر ۲۶ میں کہ یہ بغداد کی تباہی کا

زمانہ ہے، اس سے معلوم ہوتا ہے کہ بہر حال کسی نہ کسی قسم کی خلافت کا

ذکر وہ ضروری سمجھتے تھے،

(۶) یہ سکے معز الدین غوری سے لیکر بہ ترتیب ابراہیم شاہ سکندر لودھی تک کے

ہیں، اسکے بعد تیمور یہ سلطنت شروع ہوتی ہے، اور مصر میں خلفا عباسیہ

کا بھی خاتمہ قریب قریب ہو جاتا ہے، ان میں ہر سکہ ہندوستان اور خلافت

کے دعویٰ کے لیے دلائل کا ایک دفتر ہے،

ذیل میں ہم بہ ترتیب ان سکون کو درج کرتے ہیں،

سلاطین ہند کے سکوت کے کتبے

منہذا الکلام فی بلاد غزنی منہ ست و تسعین و خمساً

الناصر لدین اللہ السلطان المعظم معن

الدینا و الدین ابوالمظفر

محمد بن سام

السلطان الاعظم

لا الہ الا اللہ

محمد رسول اللہ

معن الدینا و

الناصر لدین اللہ

الدین ابوالمظفر

امیر المؤمنین

محمد بن سام

ہندی میں، سری ہیل۔ سری محمد سام پر قوی

قطب مینا راجہ کی کتبے

السلطان المعظم شہنشاہ الاعظم، مالک رقاب

الاکہم مولیٰ ملوک العرب و العجم سلطان

السلاطین فی العالم، غیاث الدینا و الدین

معن الاسلام و المسلمین محی العادل فی العالمین

لا الہ الا اللہ

محمد رسول اللہ الناصر باللہ السلطان

السلطان المعظم الاعظم غیاث الدینا

معن الدینا و الدین ابوالفتح

ابوالمظفر محمد محمد بن سام

بن سام ہوا لہی رسل رسولہ علی اللہ

غزنیہ فی شہور سنہ کلہ و لو کرہ المشرکون
اشنی و تسعین ستائہ

۲

ہوا لہی رسل رسولہ بالحق و دین الحق

لیظہر علی الدین کلہ و لو کرہ المشرکون

لا الہ الا اللہ محمد رسول اللہ السلطان المعظم

غیاث الدینا و الدین ابوالفتح

محمد بن سام

الدين ابوالمظفر الناصر لدين الله

امير المؤمنين

محمد بن سام ضرب هذا الدينار ببلاة

غزوة في شهر سنة ثلث وثمان

السلطان المعن

لا اله الا الله

محمد رسول الله عبد ومول تاج الدين

الناصر لدين الله يلدنا السلطاني،

امير المؤمنين

ضرب هذا الدرهم ببلاة

غزوة في شهر سنة عشر وثمان

ربنديين ا

القادر

ابياكتمك

واله الا الله

محمد ادا تر نرپيا

محمد رسول الله

في محمود

بين الدولة

وامين الملة

علاء الدولة القاهرة فلك الملة الطاهرة

جلال الامة الباهرة شهاب الخلافة باسط

الاحسان والرافة في الثقلين. نطل الله في

الخافقين المحامي لبلاد الله الرعي لعباد الله

محزون مما لك لدا نيا ومظفر كلمة الله العليا

ابوالمظفر محمد بن سام قسيم امير المؤمنين

خلد الله ملكه،

مسجد قطبي کے شمالی جانب کے داخلہ کے دروازہ پر تاریخ ۵۹۲

بسم الله الرحمن الرحيم يد عوالي دار السلام

ويهدى من يشاء الى صراط المستقيم في شهر

سنة اثنتي وتسعين جرت هذه العمارة

بعالي امر السلطان المعظم معز الدين

والدين محمد بن سام ناصر امير المؤمنين،

السلطان المعظم لا اله الا الله

معز الدنيا و محمد رسول الله

محمد و

بِسْمِ اللَّهِ ضَرْبُ هَذَا الدَّرْهَمِ

بِحُجُودِ پُورِ سَنَةِ ثَمَانِ عَشْرَةٍ

وَارْبَعِمِائَةٍ

فِي عَهْدِ الْأَمَامِ ۹ لَا إِلَهَ إِلَّا اللَّهُ

الْمُسْتَنْصِرِ أَمِيرِ مُحَمَّدِ رَسُولِ اللَّهِ

الْمُؤْمِنِينَ

۱۰
بَنْدِی مِیْنِ

سَرِی خَلِیْفَہ

مُسْتَنْصِرِ بِاللَّهِ

۱۱
السُّلْطَانِ الْأَعْظَمِ لَا إِلَهَ إِلَّا اللَّهُ

شَمْسِ لَدُنْيَا وَالدِّينِ مُحَمَّدِ رَسُولِ اللَّهِ

أَبُو الْمُظَفَّرِ الْقَمَشِ الْمُسْتَنْصِرِ بِأَمْرِ اللَّهِ

السُّلْطَانِ نَاصِرِ الْمُؤْمِنِينَ أَمِيرِ الْمُؤْمِنِينَ

اثنین و تلتین و ستائتہ

۱۲

ضَرْبِ

السُّلْطَانِ الْأَعْظَمِ

شَمْسِ لَدُنْيَا وَالدِّينِ تَنكُورِ

أَبُو الْمُظَفَّرِ الْقَمَشِ مُحَمَّدِ رَسُولِ اللَّهِ

الْقَطْبِيِّ بِزَمَانِ لَدُنْ رَأْسِ شَمْسِ ثَمَانِ مِائَةٍ

أَمِيرِ الْمُؤْمِنِينَ

۱۳

قَطْبِ مِیْنَارِ كَيْ دُوسَرِ مَنزَلِ كَيْ دَرِ وَازِہِ پَرِ

أَمْرٍ بِأَتَمِّ هَذِهِ الْعِمَارَةِ الْمَلِكِ الْوَلِيِّ مِنَ سَمَاءِ شَمْسِ الْحَقِّ وَالْحَقِّ

أَيْلَمَشِ السُّلْطَانِ نَاصِرِ الْمُؤْمِنِينَ

۱۴

تِیسَرِ مَنزَلِ كَيْ دَرِ وَازِہِ پَرِ

أَمْرٍ بِجِدَّةِ الْعِمَارَةِ فِي يَوْمِ اللَّيْلِ السُّلْطَانِ الْأَعْظَمِ خَشَاءَهُ الْعَظِيمِ

مَالِكِ قَابِ الْأَمَمِ مَوْلَى مَلِكِ التُّرْكِ وَالْحَرِّ وَالْجَمِّ شَمْسِ الدُّنْيَا

وَالدِّينِ عَزَّ الْأَسْلَامُ وَالْمُسْلِمِينَ ذُو الْأَمْنِ الْأَمَانِ وَارْتِثَ مَلِكِ

سَلِيمَانَ أَبُو الْمُظَفَّرِ أَيْلَمَشِ نَاصِرِ الْمُؤْمِنِينَ

۱۵

فِي عَهْدِ الْأَمَامِ السُّلْطَانِ الْأَعْظَمِ

الْمُسْتَنْصِرِ بِاللَّهِ أَمِيرِ نَاصِرِ الدُّنْيَا وَالدِّينِ

أَبُو الْمُظَفَّرِ مُحَمَّدِ
شَاهِ بْنِ سُلْطَانِ

الْمُؤْمِنِينَ لِلَّهِ

رضیہ کے سکون پر

المستنصر امیر المومنین
۱۷

السلطان الاعظم لوالہ الوالہ

علاء الدینا والدين محمد رسول الله

ابوالفقہ محمد الناصر لدين الله

بن السلطان

بسم الله ضرب امير المومنين

هذا الدينار ببلد غزوة في شهر ثلاث عشر وثمان

الناصر جلال الدنيا

لدين الله والدين منكرين

امير المومنين بن السلطان

الناصر لدين الله العادل

امير المومنين الاعظم چنگ خان

سيف الدنيا والدين لا اله الا الله

ابوالمظفر الحسن محمد رسول الله

قترغ المستنصر بالله

هذا الدرهم في شهر

سنة ثلث وثلثين وستمائة امير المومنين

السلطان الاعظم في عهد الامام

جلالة الدنيا والدين المستنصر امير

ملكة ابنته لتمثل سلطان المومنين

مصرقة امير المومنين ضرب هذا الفضة بكنوت سنة

السلطان الاعظم في عهد الامام

معز الدنيا والدين المستنصر امير

ابوالمظفر بگرام شاه المومنين

بن السلطان ضرب بمحضرة دہلی في سنة ثمان

ناصر امير المومنين وثلثين وستمائة

السلطان الاعظم في عهد الامام

علاء الدنيا والدين ابو المستنصر امير

المظفر مسعود شاه المومنين

<p>السلطان الاعظم ^{٢٨} الامام</p>	<p>بن السلطان ضرب دهل ٢٢</p>
<p>غياث الدين والدين المستعصم امير</p>	<p>في عهد الامام</p>
<p>ابو المظفر بلبن المومنين</p>	<p>المستعصم امير</p>
<p>السلطان</p>	<p>المومنين</p>
<p>ضرب هذه السكة بحضرة دهل في سنة ثمانين ستا ٢٩ كتبة جامع مسجد كركي صناع مير ط</p>	<p>ضرب سنة احدى واربعين ستا ٢٥ هندي مين</p>
<p>مبنى هذا العارة في عهد السلطنة (١) السلطان الاعظم</p>	<p>سرى شليفه سرايطان سرى علاودين</p>
<p>شمشاه اعظم غياث الدين والدين ابو المظفر بلبن السلطان</p>	<p>السلطان الاعظم ٢٦ في عهد الامام</p>
<p>ناصر امير المومنين... سنة اثني وثمانين و... ٣٠</p>	<p>ناصر الدين والدين المستعصم امير</p>
<p>السلطان لاعظم الامام</p>	<p>ابو المظفر محمود المومنين</p>
<p>مغازل الدين والدين المستعصم امير</p>	<p>بن السلطان</p>
<p>ابو المظفر كيقباد المومنين</p>	<p>ضرب هذه الفضة بحضرة دهل في سنة اربع وخمسين ستا ٢٦</p>
<p>السلطان</p>	<p>السلطان الاعظم في عهد الامام</p>
<p>شهر هذه الفضة بحضرة دهل في سنة سبع وثمانين ستا ٣١</p>	<p>ناصر الدين والدين المستعصم امير</p>
<p>السلطان الاعظم الامام</p>	<p>المظفر محمود بن السلطان المومنين خسين</p>

جلال الدنيا والدين

المتعصم

جلال الدنيا والدين

يمين الخلافة ناصر

ابو المنظر فيروز شاه

اميرالمومنين

ابو المنظر محمد شاه

اميرالمومنين

السلطان

السلطان

ضرب هذا الفضة بحضرة دهل في سنة احدى وتسعين سنة
٣٢

ضرب هذا السكة بحضرة دهل في سنة تسع سبعمائة
٣٥

السلطان الاعظم

الامام

عرب قطب دهل في يوم رخصه ايشوال سنة

ركن الدنيا والدين ابو

المتعصم

حضرت عليا خذلي كان سلاطين جلال الصالح الامام الله

المنظر كيكاس سلطان

اميرالمومنين

بمختص بنفايت اكرم الاكرمين علا الدنيا والدين في سنة احدى وتسعين سنة

بن سلطان بن سلطان

السلطان الاعظم

مع الملوك والسلاطين القايم بتايد لرجمان ابو المنظر محمد شاه

ضرب هذا الفضة بحضرة كمنوت في سنة ثمان وتسعين سنة
٣٣

سلطان اسكندرية ثاني يمين الخلافة ناصر اميرالمومنين

السلطان الاعظم

السلطان الاعظم

خلد الله ملكه بناء اربن خيرات سنة جماعت عمادت
٣٦

ركن الدنيا والدين

جلال الدنيا والدين

الامام الاعظم

السلطان بن

ابو المنظر ابراهيم شاه فيروز شاه ناصر

اميرالمومنين

السلطان بن

قطب الدنيا والدين

بالله اميرالمومنين

ضرب هذا الفضة بحضرة دهل في سنة خمس وتسعين سنة
٣٣

ابو المنظر مبارك شاه

اسكندرية الثاني

السلطان

ضرب هذا السكة بقلعة قطب دهل في سنة ثمان وتسعين سنة

<p>ناصر الدنيا والدين الوائى بخير الرحمن</p>	<p>السلطان الاعظم اسكندر الزمان ^{٣٦}</p>
<p>ابو المظفر ولى امير المؤمنين</p>	<p>قطب الدنيا والدين بين الخلافة ناصر</p>
<p>ضرب هذا الفضة بعشرين وسبعمائة ^{٣١}</p>	<p>ابو المظفر مبارك شاه امير المؤمنين</p>
<p>السلطان الاخر وشاه</p>	<p>السلطان بن السلطان</p>
<p>عظيم ناصر الدنيا السلطان امير المؤمنين والدين ^{٣٢}</p>	<p>ضرب هذا الفضة بحضرة ولى في سنة سبع وعشرو سبعمائة ^{٣٨}</p>
<p>السلطان الغازى غياث سكندر الثانى بين الخلافة</p>	<p>الامام الاعظم السلطان ابن خليفة ربه العالمين</p>
<p>الدنيا والدين ابو المظفر ناصر امير المؤمنين ^{٣٣}</p>	<p>السلطان الوائى قطب الدنيا والدين بالله امير المؤمنين</p>
<p>السلطان الغازى تغلق شاه</p>	<p>ابو المظفر مبارك شاه</p>
<p>غياث الدنيا والدين السلطان ناصر ابو المظفر امير المؤمنين ^{٣٤}</p>	<p>ضرب هذا السكة بحضرة دار الخلافة سنة ثمان وعشرو سبعمائة ^{٣٩}</p>
<p>السلطان ناصر امير المؤمنين</p>	<p>مبارك شاه السلطان الامام الاعظم</p>
<p>ضرب هذا السكة بحضرة ولى في سنة احدى وعشرين سبعمائة ^{٣٥}</p>	<p>قطب الدنيا والدين ابن السلطان الوائى ابو المظفر خليفة الله بالله امير المؤمنين</p>
<p>السلطان الغازى تغلق شاه</p>	<p>السلطان ناصر ابو المظفر امير المؤمنين</p>
<p>غياث الدنيا والدين السلطان ناصر ابو المظفر امير المؤمنين ^{٣٦}</p>	<p>ضرب هذا الفضة بحضرة دار الخلافة سنة سبع وعشرو سبعمائة ^{٤٠}</p>
<p>السلطان ناصر ابو المظفر</p>	<p>السلطان الاعظم خورشاه السلطان</p>

ضربت هذه السكة دولةت بادشته اربع واربعين سبعاثة

۵۲

الله ابو

في زمان الامام

العباس احمد

اميرالمومنين

خلد ملكه

الحاكم بامر

۵۳

المستكفي بالله

خليفة الله

سنة ۴۲۲

في شهر

۵۴

والخليفة المستكفي

الله الكفي

سنة ۴۲۲

في شهر

۵۵

الوالعباس

الحاكم بامرالله

احمد

سنة ۴۲۸

۵۶

واثق بتايد زيواني فيروز سلطاني

ضربت هذه السكة في زمان الامام ابو العباس ما ابو العباس احمد

خلدت ملكه

۵۷

السلطان الاعظم في زمن الامام

سيف اميرالمومنين اميرالمومنين ابو الفتح

ابوالمظفر فيروز شاه خلدت خلافته

السلطاني خلدت ملكه

ضربت هذه السكة بحضرة...ين وسبعائه

۵۸

السلطان الاعظم سيف اميرالمومنين ابوالمظفر فيروز شاه السلطان

ضربت هذه السكة في زمن الامام اميرالمومنين ابو الفتح المعتمد بالله

خلد ملكه

۵۹

السلطان الاعظم سيف اميرالمومنين ابوالمظفر فيروز شاه السلطان

خلد ملكه

بر في زمن الامام اميرالمومنين ابو عبد الله خلد خلافته

ضربت هذه

۶۰

فيروز شاه سلطاني

نائب اميرالمومنين

۶۱

فيروز شاه سلطاني ضرب بحضرة دهل

الخليفة اميرالمومنين خلد خلافته

۶۲

فيروز شاه سلطاني خلد ملكه

السلطانی خلدت خلافتہ

۶۹

فیروز شاہ ظفر السلطانی... دہلی

الخلیفة امیر المومنین خلدت خلافتہ

۷۰

فیروز شاہ ظفر سلطانی ضربت بحضرت دہلی

الخلیفة ابو عبد اللہ خلدت خلافتہ ۷۱

۷۱

فیروز شاہ ابو عبد اللہ

ظفر ابن خلدت خلافتہ

فیروز شاہ

۷۲

فیروز الخلیفة

شاہ ظفر ابو عبد اللہ

السلطان خلد خلافتہ

۷۳

تغلق شاہ نائب

سلطانی ضربت امیر المومنین

۷۴

بحضرت دہلی

تغلق شاہ ابو عبد اللہ

۷۵

سلطانی

الخلیفة ابو الفتح خلدت خلافتہ

۶۳

الخلیفة ابو عبد اللہ خلدت خلافتہ ۷۴

۶۴

فیروز شاہ سلطانی

ابو العباس احمد

۶۵

فیروز سلطانی

خلیفة ابو الفتح

۶۶

فیروز شاہ

ابو عبد اللہ خلدت خلافتہ

۶۷

شاہ فی زمن الامام

فتحان فیروز امیر المومنین

خدا اللہ تبارک ابو الفتح المعتمد باللہ

وجلالہ خلد خلافتہ

۶۸

السلطان الاعظم فی زمن الامام

فیروز شاہ ظفر امیر المومنین

بن فیروز شاہ ابو عبد اللہ

<p>فیروزشاه عبدالله خلدت</p>	<p>۴۵ الخليفة ابو ابوبکر شاه</p>
<p>محمدشاه خلافتہ ۹۳ء</p>	<p>بن ظفر بن فیروزشاه عبدالله خلدت</p>
<p>۸۱ محمدشاه ضربت بحضرة دہلی</p>	<p>۴۶ سلطانی ابوبکر شاه</p>
<p>۸۲ نائب امیر المومنین السلطان الاعظم فی زمن</p>	<p>ظفر بن فیروزشاه سلطانی نائب امیر المومنین ۹۱ء</p>
<p>۸۳ امیر المومنین ابوالجہاد محمدشاه فیروزشاه خلدت خلافتہ ۸۱۸ء (۶)</p>	<p>۴۷ ابوبکر شاه نائب ظفر بن فیروزشاه امیر المومنین</p>
<p>۸۴ سلطانی سکندر شاه محمدشاه سلطانی</p>	<p>۴۸ سلطانی خلدت خلافتہ ۱۹۲ء محمدشاه فیروزشاه سلطانی</p>
<p>۸۵ الخليفة ابو عبدالله خلدت خلافتہ السلطان الاعظم فی زمن الاما</p>	<p>۴۹ ابو عبدالله خلدت خلافتہ ضربت بحضرة دہلی ۹۰ء</p>
<p>۸۶ ابوالحامد محمودشاه امیر المومنین محمدشاه فیروز سلطانی خلدت خلافتہ سلطانی</p>	<p>۵۰ السلطان الاعظم ابوالحامد محمدشاه فیروزشاه سلطانی فی زمن الامام امیر المومنین خلدت خلافتہ ۹۲ء</p>
<p>۸۷ محمودشاه محمدشاه سلطانی الخليفة ابو عبدالله خلدت خلافتہ ۹۶ء</p>	<p>۵۱ سلطانی الخليفة ابو</p>

محمود شاه

۸۶

سلطان ضریب بجضرت دہلی

نائب امیر المومنین ۸۱۳

نصرت شاہ سلطانی

نائب امیر المومنین

فی عهد سلطان الفازی المتوکل

علی الرحمان مبارکشاه سلطان

فی زمن الامام امیر المومنین ظل خلافتہ ۸۷۵

مبارکشاه

سلطان ضریب بجضرت دہلی

نائب امیر المومنین ۸۳۳

السلطان ابوالہاج محمد شاہ فرید شاہ خضرت سلطان

فی زمن الامام امیر المومنین ظل خلافتہ ۸۲۶

سلطان محمد شاہ بن فرید شاہ بجضرت دہلی

الخليفة امیر المومنین ظل خلافتہ

سلطان عالم شاہ بن محمد شاہ بجضرت دہلی

۹۲

الخليفة امیر المومنین ظل خلافتہ ۸۵۲

عالمشاہ

نائب امیر المومنین ۸۵۲

المتوکل علی فی زمن

الرحمن بھلول امیر المومنین

شاہ سلطان

بجضرت دہلی ظل خلافتہ

بھلول شاہ سلطان بجضرت دہلی

الخليفة امیر المومنین ظل خلافتہ

بھلول شاہ

السلطان

نائب امیر المومنین ۸۷۷

المتوکل علی الرحمن فی زمن

سکندر شاہ امیر المومنین

بجمال شاه سلطان

محضرة دهلي خلدت خلافة

۹۸
۹۰۵

المتوكل على الرحمن سكندر شاه بجلول شاه

امير المومنين خلدت خلافة

۹۹

المتوكل على في زمن

الرحمن ابراهيم شاه امير المومنين

سلطان خلدت خلافة

۱۰۰

ابراهيم شاه سلطان

امير المومنين خلدت خلافة

۱۰۱

ابراهيم شاه سكندر

امير المومنين خلدت خلافة ۹۲۶

سلاطين بنگال

سلطان الاعظم ۱۰۲ بين خليفة الله

فخر الدين ناصر امير

ابوالمظفر مبارکشاه المومنين

السلطان

۹۶

ضرب هذا السكة بجزيرة جلال شاه كان سنة تسع وستين

اساطن الاعظم ۱۰۳ سكندر الزمان

علاء الدين والدين المحصوص

ابوالمظفر على شاه بعناية الرحمن ناصر

السلطان امير المومنين

ضرب هذا الفضة السكة في البلد في سنة ثمان مائة اثنى عشر

۱۰۱

السلطان الاعظم بين الخلافة

اختيار الدين والدين ناصر امير

ابوالمظفر غياز شاه المومنين

السلطان بن سلطان

ضرب هذا السكة بجزيرة جلال شاه كان سنة ثمان وثمانين

سلاطين مالوه

الخليفة امير المومنين خلد الله خلافة ۱۰۵

ابوالمظفر محمود شاه بن ناصر بن جلال شاه

۱۰۶	بہمنیہ دکن
۱۰۶	بہمنیہ دکن
زائب	اسکندر الثانی
بارکشاہ	اسکندر الثانی
امیر المومنین	امیر المومنین
بشیر جونپور	بشیر جونپور
۸۹۲	۸۹۲

اس آخری سکہ کے معنی پر ذرا تامل کرو، سلطان بارکشاہ جو جونپور میں امیر المومنین کا نائب، نمبر ۶۷ میں فیروز شاہ دہلی میں اپنے کو امیر المومنین کا نائب کہتا ہے، اس کے بعد تغلق شاہ (۷۷)، ابوظفر بن فیروز شاہ (۷۹)، محمد شاہ (۸۳)، محمود شاہ (۸۹) نصرت شاہ (۹۰)، مبارک شاہ (۹۲)، عالم شاہ (۹۶)، ہلول شاہ سب اپنے کو مستقل بادشاہ و سلطان نہیں بلکہ اپنے کو خلیفہ زمان کا محض نائب کہتے ہیں، اسی شاہانہ اعتقاد پر عام مسلمانوں کی عقیدت کو قیاس کرنا چاہیے، اور سمجھنا چاہیے کہ آج جو غل و شور ہے، وہ بے حقیقت اور بے معنی نہیں ہے،

اس سکہ، بنگال ایشیاٹک سوسائٹی جرنل ۱۹۰۹ء صفحہ ۳۰۹ میں چھپا ہے، یہ بہمنیہ سلطنت کا پہلا بادشاہ تھا
۱۲۵۰ء سے ۱۲۵۱ء تک اسکا زمانہ ہے،

خلافت آل عثمان

گذشتہ صفحات میں مسئلہ خلافت اور تیموریوں سے قبل کے ہندوستان کے تاریخی پہلو نمایان کئے گئے ہیں اور آغاز خلافت سے مصر کی آخری عباسی خلافت تک کے واقعات لکھے گئے ہیں

اب اس کے بعد وہ وقت آتا ہے جب ایک طرف سلطان سلیم پہلا خلیفہ عثمانی مصر

شام و عرب کو اپنے احاطہ اقتدار میں لاتا ہے اور دوسری طرف فرزند ان تیمور ہندوستان

کی مغربی سرحد میں قسمت آزمائی کرتے ہیں، اسی اثنائے میں او دھ سلطان سلیمان اعظم

قسطنطنیہ کے تحت پر قدم رکھتا ہے اور ادھر بابر ہندوستان کا میدان جیت لیتا ہے،

۹۲۳ء میں مصر و شام وغیرہ عثمانی اقتدار میں داخل ہوئے، ۹۲۶ء میں سلطان

سلیم نے وفات پائی اور سلطان سلیمان اس کا جانشین ہوا، اور ۹۳۲ء میں بابر

ہندوستان کے فرمانروائے مطلق کی صورت میں ظاہر ہوا،

عثمانی اور تیموری دونوں خاندان نسل ترک تھے، دونوں اپنا سلسلہ نسب

چنگیز اور ہلاکو سے ملا تے تھے، نویں صدی ہجری کے وسط میں تیمور اٹھا اور ایشیا

میں ایک نئی سلطنت کی بنیاد ڈالی، بائزید یلدرم اس وقت یورپ کے خرمنون پر
 برق و صاعقہ بنگر کر رہا تھا، عین اس وقت طرابزون کی یونانی ریاست کی دعوت پر
 ۱۳۰۰ء میں تیمور بائزید کے مقابلہ کو نکلا، اب بائزید کو دفعۃً اپنے سیلاب کو مغرب سے
 مشرق، اور یورپ سے ایشیا کی طرف موڑنا پڑا اور اس میں اس کو ناکامی ہوئی،
 اور تیمور کے ہاتھ گرفتار ہو کر مر گیا، سلطنت عثمانیہ اس جھٹکے سے جو اوس کے ایک
 ہم خاندان اور ہم مذہب کے ہاتھ سے اوس کو لگا تھا گو بہت جلد سنبھل گئی، تاہم
 دونوں خاندانوں میں ایک رقابت کی صورت پیدا ہو گئی، ترکان عثمان تو اس
 اتفاقی حادثہ کو فوراً بھول گئے، مگر تیموریوں سے اپنے بانی خاندان کے اس فخر و
 ناز کے کارنامہ کا نشہ ایک مدت تک اتر نہ سکا، اور اخیراً خیر تک آل عثمان کے
 جاہ و شہم زور و قوت، نیکی و شہرت کا حریفانہ کانٹا اون کے دلون میں چھتارا،
 اس حکایت کو ہمیں ناتمام چھوڑ کر ناظرین کی عنان توجہ اب دوسری
 جانب موڑتا ہوں،

یہ وہ زمانہ تھا جب اسپنی اور پرتگالی ۱۴۸۰ء کے مسلمانوں کا خاتمہ کر کے اپنے
 حوصلوں میں نیاز و درپاتے تھے قسطنطنیہ اور مصر کے راستہ پر مسلمانوں کے مضبوط
 قبضہ کے باعث مشرق اور خصوصاً ہندوستان کے لئے ایک نئے راستہ کی تلاش

میں تھے، اوس وقت یورپ اور ہندوستان کی تجارت مسلمانوں کے ہاتھوں میں تھی
 اسپینی ملحق تو ہندوستان کے سُرخ میں بہک کر نئی دنیا (امریکہ) پہنچے، لیکن کنگالی
 واسکو ڈی گاما کے زیر ہدایت افریقہ ہو کر ہندوستان کے سواحل پر نمودار ہو گئے، اور
 پھر باربار کی آمد و رفت سے اس تمام بحری راستہ پر قبضہ مالکانہ جمالیا، جہاں جہان بیچ میں
 مسلمانوں کی بحری تجارتی منڈیاں ملین ادن کو تہ وبالا کر دیا،

اکتشاف ارضی اور توسیع تجارت کے نام سے یہ بحری لوٹیرے بحر ہند میں ادھر
 ادھر اپنے جہاز می گھوڑے دوڑاتے پھرتے تھے، عرب اور ہندوستان کے ساحلی
 مقامات ادن کی لوٹ مار سے برباد ہو رہے تھے، ساحلون اور جزیروں میں مسلمانوں کا
 قتل عام ہو رہا تھا اور مسجدیں ٹوٹ ٹوٹ کر کلیسیا بن رہی تھیں، مولہ جو عرب
 مصر اور ہندوستان کے درمیانی بیوپاری تھے، اور کالیکت (مدراس) اونکا مرکز تھا
 ادن کے تجارتی کاروبار توڑے پھوڑے جا رہے تھے، کالیکت کے راجہ کو اس پر
 مجبور کیا گیا کہ وہ مسلمانوں کو عرب آنے جانے سے روک دے، اوس نے اس کو نامنظور
 کیا، اور اس کی خاطر اوس کو لڑائی لڑنا پڑی، پرتگالیوں نے کوچی (ساحل ہند)
 پر قبضہ کیا، اور مسلمانوں کو قتل کیا، اور مسجد کو کلیسا بنا لیا، پھر رفتہ رفتہ عرب کے سواحل
 عدن، ہرمز، یریم وغیرہ کو، اور ہندوستان کے سواحل میں سے گوآ جیبول، دابل، دیو

دوسری
 کنگالی

اور دمن وغیرہ کو تاخت و تاراج کرنے لگے، ۹۱۵ء میں کالیکٹ پر حملہ کر کے شہر کو لوٹ لیا اور وہاں کی جامع مسجد کو جلا کر خاک سیاہ کر دیا، یہی حال اونھوں نے عرب کے ساحلی شہروں کا کر رکھا تھا، حاجیوں کے جہازات اون کے حکم اور اجازت اور محصول کے بغیر ہندوستان کے ساحلون سے جنبش نہیں کر سکتے تھے، بہر حال یہ پردرداستان بہت طویل ہی، اور کبھی فرصت سے سننے کے قابل ہے،

اس وقت ہندوستان کی مرکزی حکومت لودیوں کے کمزور ہاتھوں میں تھی، دکن اور گجرات میں طوائف الملوک حکمران تھے، انھیں بیچاروں نے مل ملا کر اپنی بھری قوت کو یکجا کیا، عرب کی طرف سے مصر کی آخری عباسی خلافت کے قائم مقام سلطان قانصو غوری نے اپنے جہازات بھیجے، سلطان محمود گجراتی، سلطان محمود بہمنی، سلطان یوسف عادل شاہ، اور راجہ ملیبار نے بھی اپنے بیرون کوشاں کیا، لیکن بد قسمتی کہ اس متحدہ قوت نے بھی اون سے شکست کھائی، یہ سب کچھ ہو ہی رہا تھا کہ سلطان سلیم نے مصر و عرب کی حفاظت کا بار اپنے مضبوط کندھوں پر اٹھالیا، سلطان سلیم اپنے اعلان خلافت کے بعد صرف تین برس زندہ رہا، ۹۲۶ء میں

یہ واقعات ہندوستان کی انگریزی تاریخوں میں یورپین تاجروں کی آمد ہند کی تہذیب میں مذکور ہیں، لیکن دوسری طرف کا بیان تم نکال گجرات اور دین کی پہلی تاریخوں میں پڑھ سکتے ہو، اس وقت ریاض السلاطین (تاریخ بنگالہ) نظر اولہ (تاریخ گجرات عربی) تاریخ گجرات میر ابو تراب فارسی، اور کتابوں الروح فی القروح (طبی تاریخ میں موجود کنجناہ دار المصنفین) میرے پیش نظر ہیں،

سلطان سلیمان اعظم اوس کا جانشین ہوا جس نے اپنے باپ کی مذہبی بلند حوصلگیوں کے خواب کو پورا کر دیا، دنیائے اسلام کے دوسرے ملکوں کی طرح ہندوستان نے بھی اوس کی خلافت اور مذہبی عظمت کو تسلیم کیا، اس کا اثر سب سے پہلے گجرات کے سلاطین پر پڑا جن کے عرب اور دیگر مالک اسلامیہ سے براہ راست تعلقات تھے،

گجرات کے ایک محدث عالم محمد بن عمر مصفی الفخانی جن کی آمد رفت مکہ معظمہ میں رہا کرتی تھی، اور جو سلاطین گجرات کے درباروں میں بھی معزز تھے، انہوں نے عربی بن ظفر الوالہ نام گجرات کی ایک تاریخ لکھی ہے، اور جس کو گورنمنٹ آف انڈیا شاید اب اپنی بستی سمجھے کہ اوس نے چھاپ کر شائع کیا ہے، اس تاریخ میں گجرات کے بلکہ ہندوستان کے مایہ ناز محدث شیخ علی متقی مہاجر، صاحب کنز العمال کے حالات میں ہے کہ جب وہ ہندوستان چھوڑ کر عرب گئے اور سلطان سلیمان کے کانوں تک اونکی شہرت پہنچی تو سلطان نے اون سے دعا کی آرزو کی، اس تقریب سے شیخ محمد مصفی سلطان سلیمان کا نام اپنی زبان پر لاتے ہیں اور اوس کے بعد کہتے ہیں،

وكان في وقته سلطان الاسلام علي الاطلاق
اس وقت ٹرکی کا بادشاہ، اسلام کا سلطان علی الاطلاق تھا

والخليفة لله في الافاق، وهو سليمان خان،
اور تمام دنیا میں خدا کا خلیفہ تھا، اور وہ سلیمان تھا

علامہ قطبی نہروالی (گجرات) نے جو کہ میں سلطان گجرات کے مدرسین مدرس اپنی تاریخ علامہ بیت اللہ کلام

میں جو چھپ گئی ہے بیسیوں جگہ سلیمان اور اسکے بعد کے سلاطین کو خلفا اور امرا تو نہیں کہہ کر خطا کیا ہے
 سلاطین گجرات نے پرتگالیوں کی نئی توپوں اور جہازوں کے سامنے
 اپنے کو بیدست و پا پا کر آخر آستانہ خلافت کی طرف رجوع کیا، ہندوستان کے
 سمندرون میں یہ حوادث اور سانحے پیش آرہے تھے کہ اوس کے میدانوں میں
 باہر اپنی بارہ ہزار کی جمعیت سے آ موجود ہوا، اور دم کے دم میں لودیوں کی بساط
 اُٹ کر ہندوستان کا بادشاہ بن گیا،

تھیں معلوم ہے کہ آل تیمور اور آل عثمان باہم حریف کی حیثیت رکھتے تھے
 لیکن انصاف بالائے طاعت است و مذہب بالائے سیاست، اس ناگواری
 کے باوجود شاہان تیمور اوس قبلہ اسلام کو تو نہیں چھوڑ سکتے تھے جہاں آل عثمان
 کے نام کا خطبہ ہر ہفتہ پڑھا جاتا تھا، اور نہ اون حریم کے حقوق و فرائض کو کھلا سکتے تھے،
 جن کی حفاظت و خدمتگداری اب سلاطین عثمان کے تاج قیصری کا طرہ تھی، اوس
 حجاز کی آمدورفت بند نہیں کر سکتے تھے، جہاں ہر سال اون کے امرا اور رعایا جو
 درجہ خلیفہ عثمانی کے زیر سیادت ادائے حج کے لئے جاتے تھے، اور بالآخر اگر اونکو
 خود توفیق ملتی تو وہ ہنر کے نیچے بیٹھ کر اپنے نام کا نہیں بلکہ قسطنطنیہ ہی کے سلطان کے نام کا
 خطبہ سنتے، اسلئے وہ کسی نہ کسی طرح سلاطین عثمان کی مذہبی برتری اور امانت کبریٰ کے

ماننے پر مجبور تھے،

۹۳۲ء میں بابر نے ہندوستان کے تخت پر قدم رکھا، لیکن تم کو معلوم ہے کہ اس عظیم الشان کامیابی کے بعد شہنشاہ ہند نے اپنا پہلا فرض کیا محسوس کیا؛ ترکستان کے علماء کو انعامات بھیجے، اور حرمین اور مزارات متبرکہ میں جو خلیفہ عثمانی کے زیر سیادت تھے نذر و فتوحات ارسال کئے، مورخ بدایونی کی عبارت ہے۔

”بلکہ وہ مدینہ مقدسہ و مزارات متبرکہ نذر ہا ارسال داشت“ بابر نے ایک نیا خط ایجاد کیا تھا، جس کا نام خط بابر ہی پڑ گیا تھا، اس خط میں خاص اپنے قلم سے قرآن مجید کا ایک نسخہ لکھ کر مکہ معظمہ تحفہ بھیجا،

ہمایون

۹۳۶ء میں بابر نے وفات پائی، اور ہمایون نے تخت حکومت پر قدم رکھا، ایک قیدی شاہزادہ نے بھاگ کر سلطان گجرات کے ہاں پناہ لی اس تقریب سے ہمایون کو گجرات پر حملہ کرنے کا موقع ہاتھ آیا، اب گجرات دو نشانوں کے بیچ میں تھا، خشکی کے راستہ سے ہمایون حملہ آور تھا، اور دریائی راستہ سے پرتگالی سواحل کو برباد کر رہے تھے، سلطان گجرات نے پرتگالیوں کے مقابلہ میں آستانہ خلافت سے جو امداد طلب کی تھی وہ روانہ ہو چکی تھی، سلیمان پاشا کی قیادت میں ترکی جہاز کا بیڑا عرب کے سواحل پر نمودار ہوا، اور یمن کے سواحل کے انتظامات سے

فاتح ہو کر ۹۴۲ء میں ہندوستان کے بندرگاہ کی طرف روانہ ہوا، یہاں پہنچ کر اس نے
 پرتگالیوں کا قلع قمع شروع کر دیا، لیکن پاشا نے غلطی یہ کی کہ اپنے طرز سے ہندوستان پر
 یہ ظاہر کیا کہ وہ گویا ہندوستان کی فتح کے ارادہ سے آیا ہی، گجرات کے سلطان نے
 یہ دیکھ کر اپنی امداد و اعانت اور رسد کا انتظام موقوف کر دیا، نتیجہ یہ ہوا کہ سلیمان
 پاشا اپنے افسردن، توپوں اور دوسرے سامان جنگ کو چھوڑ کر مین واپس چلا
 گیا، پرتگالیوں نے پھر سراوٹھایا، اودھر ہمایون کی فوجیں بڑھتی چلی آتی تھیں،
 سلطان نے پرتگالیوں سے صلح کر کے گجرات کے بہت سے بنا داروں کے حوالہ کر دیئے،
 ”مورخین کی تاریخ عالم“ میں ہے کہ اس زمانہ میں سلاطین عثمانیہ ہندوستان
 کے معاملات میں دلچسپی لینے لگے تھے، ۱۵۳۰ء (مطابق ۹۴۲ء) میں دہلی کے سلطان
 سکندر کا بیٹا ہمایون کی شکایت لیکر قسطنطنیہ، سلطان کے پاس پہنچا، بہادر شاہ
 گجراتی کے دربار سے ایک سفیر ترگیزون کے مقابلہ میں اعانت طلبی کے لئے حاضر
 ہوا، جنھوں نے کچھ دنوں پہلے دیو (دیپ) کا بندر بہادر شاہ سے چھین لیا تھا، سلطان
 نے مصر کے پاشا کو حکم دیا کہ وہ جازون کا بیڑہ لیکر ہندوستان جائے اور وہ بندرگاہ
 ادن سے واپس لیلے، لیکن اس سے پہلے کہ جہازات روانہ ہوں یہ خبر پہنچی کہ
 بہادر شاہ پرتگیزیوں کے ہاتھ سے مارا گیا، بادشاہ نے اپنا خزانہ گجرات سے مکہ معظمہ کو

منتقل کر دیا تھا، اوس کے مرنے پر وہ قسطنطنیہ بھیجا گیا، ۱۵۴۶ء (مطابق ۹۵۵ھ) میں ہندوستان کے ایک بادشاہ علاؤ الدین کی طرف سے ایک سفیر قسطنطنیہ اس غرض سے آیا کہ پرتگیزیوں کے مقابلہ میں سلطان کی امداد حاصل کرے، ۱۵۵۱ء (مطابق ۹۵۵ھ) میں پیری رئیس (ترکی کپتان) نے مسقط اور ہرمز پر قبضہ کر لیا، اور اوس کے نائب مراونے اسی جزیرہ کے سامنے پرتگیزیوں سے ایک جنگ کی اور ناکام رہا، ۱۵۵۳ء (مطابق ۹۵۵ھ) میں سیدی علی نے خلیج فارس میں بصرہ کے قریب اون کا پھر مقابلہ کیا اور شکست کھائی اور بالآخر گجرات کے بندر میں پناہ لی۔

اس تاریخ کے مصنفین نے ان چند سطروں میں جن واقعات کی طرف اشارہ کیا، گجرات کی تاریخوں میں یہ بیانات مفصل موجود ہیں، لیکن اون کی تفصیل کا یہ موقع نہیں، صرف اتنا کہنا ہو کہ بہادر شاہ گجراتی کے پاس جو بھاری توپخانہ تھا وہ انھیں ترکوں کا عطیہ یا متروکہ تھا، رومی خان اور توپخانہ کے دوسرے تجربہ کار افسر سب ترک تھے، اور انھیں لوگوں کے ذریعہ سے ہندوستان میں توپ سازی کا فن رواج پذیر ہوا، بہادر شاہ نے ہالیون اور پرتگیزیوں کی دوہری آگ میں پھنس کر جان دی، اوس کا ارادہ تھا کہ وہ ہندوستان سے ہجرت کر جائے اسی لئے

اوس نے اپنا خزانہ اپنے معتبر افسروں کی معرفت مکہ معظمہ بھیجا تھا، اسی
 اشارہ میں پرتگالیوں نے بعض قلعے بنائے تھے، اون سے نامہ و پیام کر رہا تھا، اونکے پاس
 تھا بعض درباریوں کو لیکر جہاز پر چلا گیا، اونھوں نے دھوکے سے موقع پا کر مار ڈالا، رحمت اللہ
 بہادر شاہ کے بعد ۹۲۵ھ میں محمود شاہ، گجرات کا بادشاہ ہوا، اس کے زمانہ میں
 سلطان سلیمان نے پاشا کو بیڑہ دیکر پھر ہندوستان سے پرتگیزیوں کے نکالنے کو
 بھیجا، سلیمان پاشا کے بیڑے کو شکست ہوئی؛ اس کی وجہ ظفر الوالہ کے مصنف نے
 تو یہ بتائی ہے کہ پاشا امرائے گجرات سے مشورہ نہیں لیا کرتا تھا، اسلئے اونھوں نے
 رسد بند کر دی تھی، لیکن روح الروح کے مصنف کا بیان ہے کہ ہم نے بعض ثقافت
 سے سنا ہے کہ پاشا کو ہندوستان کے بادشاہوں نے بہت سے روپے دیئے کہ واپس
 چلا جائے بہر حال پاشا جب قسطنطنیہ واپس گیا تو اوس سے جواب طلب ہوا، سلطان
 غضبناک ہو کر کہا،

ما ارسلک الا لاجرا الف نجر من الادیون نصراً
 میں نے تجکو دیپ سے فرنگیوں کو نکالنے کے لئے بھیجا تھا،
 لھا جھا لاسلاطۃ علی المسلمین لھند زلفر الوالہ ۹۲۵ھ
 ہندوستان میں مسلمانوں پر بادشاہ بنا کر نہیں بھیجا تھا،

بہادر شاہ گجراتی کا وزیر آصفخان جو نہایت لائق و فاضل اور محدث تھا، سلطان کی

۱۷۰۰ء میں کی مدین مدنی ہجری کی تاریخ ہے، اسکا پورا نام کتاب ریح الروح فی ابدانہ الاممۃ من الفتن الفتنہ
 نام عیسیٰ بن لطف اللہ بن ملہر مینی ہے، اس کتاب کا قطعی نسخہ ازراہ معنیٰ میں ہے، اسے کتاب مذکورہ اوقات ۹۲۵ھ

طلب پر اڈریا ناپل حاضر ہوا، دربار میں ہینچر سلطان کے ہاتھوں کو اپنی آنکھوں سے لگایا، سلطان نے بھی اوسکی بڑی عزت و توقیر کی اور دریافت کیا کہ تمہاری کیا آرزو ہے جس کو میں پوری کر سکتا ہوں، خان نے ہندوستان کے دقار کو صدمہ نہیں پہنچایا صرف ہندوستان واپس جانے کی اجازت چاہی اور حرم محترم میں کوئی اعزازی عہدہ حاصل کیا، سلطان نے سب سے بچھڑا سوال یہ کیا کہ تمہاری مملکت کی بربادی کا سبب کیا ہوا؟ خان نے فلسفہ تاریخ سے اس کا عمدہ جواب دیا،

سیدی علی رئیس (کپتان) جس کا اس سے پہلے ترکی بیڑے کے افسروں میں ذکر آچکا ہے، وہ بھی اون لوگوں میں تھا جو بیڑے کو لیکر قسطنطنیہ واپس نہ جاسکے تھے، سیدی علی نے خشکی کا راستہ اختیار کیا، وہ پورے ہندوستان کو بنا کر افغانستان و ایران و ترکستان ہو کر قسطنطنیہ واپس گیا، اور مرآة الممالک کے نام سے اپنا سفر نامہ مرتب کیا، اس کا ترجمہ جرمن اور انگریزی زبانوں میں شائع ہوا ہے، انگریزی میں پروفیسر ویسبری نے اس کا ترجمہ کیا ہے مگر پروفیسر موصوف نے اس ترجمہ کے حواشی میں سخت غلطیاں کی ہیں، اسی نسخہ کا ترجمہ کارخانہ وطن لاہور نے کیا ہے جو اور زیادہ نسخ اور غلط ہے سفر یورپ میں روم میں ایک ترکی ادیب رؤف احمد بے اڈیئر اخبار استقلال قسطنطنیہ سے ملاقات ہوئی، موصوف نے اٹنا سے گفتگو میں فرمایا کہ قسطنطنیہ میں اصل سفر نامہ چھپ گیا ہے

میں نے باصرار اس کتاب کی ادن سے خواہش کی لیکن اب تک یہ آرزو پوری نہیں ہوئی
 بہر حال اس وقت یہی اردو ترجمہ میرے پیش نظر ہے، سیدی علی نے اس سفر نامہ میں ہمایون
 اور ہندوستان کے دوسرے بادشاہوں سے ملاقات کا حال لکھا ہے جس سے اس زمانہ کے
 ہندوستان کا مسئلہ خلافت سے تعلق ظاہر ہوگا،

سیدی علی کا بیان ہے کہ:-

”جب وہ بلوچستان کے بندرگو اور پو پونچا تو وہاں کے حاکم نے ہمارے جہاز پر آکر ہٹے بادشاہ
 (سلطان) کی نسبت اظہار عقیدہ تمدنی و وفاداری کیا، اور وعدہ کیا کہ آئندہ کبھی ہمارا بیڑا اس
 جانب سے گذرے تو وہ پچاس ساٹھ کشتیاں سامان رسد وغیرہ کی نذر کرنے کے علاوہ ہر قسم کی امداد
 دینے کو تیار رہے گا،“ (صفحہ ۲۳) سورت میں مسلمان بہین دیکھ کر نہایت خوش ہوئے، کیونکہ وہ بہین
 کفار کے ہاتھوں سے بچانے والا خیال کرتے تھے، اور ہم سے یوں مخاطب ہوئے.... کہ ہم صدق دل سے
 دعائیں کر رہے تھے کہ خداوند کریم اپنے فضل و کرم سے عثمانی بیڑہ کو گجرات میں پہنچائے اور عثمانی سلطنت کے
 اس علاقہ کو مومن و محفوظ کر کے ہمیں ہندوستانی کفار کے پنجہ سے نجات دلائے۔“ (صفحہ ۲۹) احمد آباد
 پہنچ کر وہاں میں نے سلطان اور اس کے وزیر اور عماد الملک اور دیگر ارکان سلطنت سے ملاقاتیں کی
 سلطان میری سندین دیکھ کر بہت تعظیم و تکریم سے پیش آیا اور ہمارے بادشاہ کی نسبت عقیدہ تمدنی
 کا اظہار کیا.... ایک روز جب میں عماد الملک سے ملنے اوسکے محل میں گیا تو وہاں ایک پرتگالی سفیر ملا

جس نے عماد الملک کو مخاطب کر کے کہا کہ سلطان ترکی کے ساتھ ہم لوگ کوئی مخالفت نہیں کر سکتے

ہم لوگوں کو اودن کی ضرورت ہے، علاوہ ازین وہ دنیا سے اسلام کے بادشاہ ہیں» (صفحہ ۳)

سیدی علی گجرات سے چل کر سندھ آیا وہاں اوسوقت خانہ جنگی برپا تھی، شاہ حسین کو جب

اوسکے آنے کی خبر معلوم ہوئی تو نہایت تعظیم سے اوسکا استقبال کیا اور اوسکو خلعت فاخرہ

دیا اور عسکر الغیب اوسکی جماعت کا نام رکھا اور سلطان معظم کی خدمت میں اسلحہ بھیجا، (صفحہ ۳)

سب نے زیادہ دلچسپی بیان وہ ہے جب ترکی امیر البحر بادشاہ ہمایون کے دربار میں حاضر ہوا

اور سلسلہ کشف گو سلطنت عثمانیہ کی وسعت تک پہنچ گیا تو بالآخر تیموری شہنشاہ، کو سلطان

آل عثمان کی خلافت اور دینی پیشوائی کا اپنی زبان سے اقرار کرنا پڑا، سیدی علی

نے کہا کہ حسین تک میں ہمارے سلطان کا نام خطبہ میں پڑھا جاتا ہے، ہمایون نے اپنے

وزراء کی طرف دیکھ کر کہا کہ بیشک سلطان کی ہی بادشاہ کہلائے گا، اوس طرح زمین پر

یہی اس عزت کے مستحق ہیں، ہمایون نے دوسرے موقع پر دریافت کیا کہ خان کرلیا بھی

سلطان ترکی کا ماتحت ہے؟ اور جب اسکا جواب اوسکو اثبات میں ملا، تو اوس نے کہا کہ

اگر یہ سچ ہے تو پھر خان کو اپنے نام کا خطبہ پڑھنے کا کیونکر حق ہوگا، امیر البحر نے کہا کہ یہ تو میرے شخص

جانتا ہے کہ ہمارے بادشاہ کے سوا کسی در کو نہیں یہ حق حاصل ہے کہ وہ جسکو چاہے خطبہ کا اختیار بخشے، امیر البحر کا بیان

کہ درباریوں کے چہروں سے یہ ظاہر ہوتا تھا کہ وہ میرے دعویٰ سے متفق ہیں اور سب ملکر سلطان کے حق میں عین حق ہے، (صفحہ ۳)

شیرشاہ

نیکدل ہمایون کی بادشاہی ہندوستان میں چند سال سے زیادہ قائم نہ رہی،
 ۹۴۷ء سے لیکر ۹۶۲ء تک آوارہ گرد سفر حجاز کے شوق میں مارا مارا پھرا، ہندوستان
 کے تخت پر اب شیرشاہ سورا کا قبضہ تھا، اوس نے چند سال میں اپنے دانشمندانہ
 نظم و نسق سے ہندوستان کو امن و امان کی بہشت بنا دیا، شیرشاہ کے دربار میں
 سید رفیع الدین محدث ترکستان کے ایک عالم تھے، اون کے آبا و اجداد حرمین
 میں درس دیا کرتے تھے، ۹۵۱ء میں مارٹواڑ سے واپسی میں محدث موصوف نے
 بادشاہ سے سفر حرمین کی اجازت چاہی تاکہ بطریق سلف وہاں اپنی زندگی وہ
 درس و تدریس میں صرف کر سکیں، شیرشاہ نے جو جواب دیا اوس کا لفظی ترجمہ ہے

”مجھے اس میں کیوں مضائقہ نہ تھا، لیکن میں نے آپ کو ایک خاص مصلحت کی بنا پر روک

رکھا ہے، اور وہ یہ ہے کہ اُسید ہر کہ بفضل خدا چند روز میں ہندوستان کا میدان کفر کے کانٹوں سے

پاک ہو جائیگا، چند طے جو باقی ہیں وہ بھی تھوڑی سی توجہ میں فتح ہو جائینگے، اسکے بعد آرزو

یہ ہے کہ دریائے شور کو عبور کر کے تزلباشون (ایران کی صفوی حکومت کے طرفدار جو مذہباً

متعصب تھے اور جن کی ترکوں سے متواتر لڑائیاں ہوئیں) تک پہنچوں، جو حجاج و

زائرین بیت اشد کو جانے نہیں دیتے اور مذہب اسلام میں جنھوں نے نئی بدعت پیدا

کی ہے، اور اون سے جنگ کروں، اور وہاں سے تم کو اپنا وکیل و قاصد بنا کر سلطانِ روم

کی خدمت میں بھیجن، تاکہ میرے اون کے درمیان دینی برادری کا رشتہ قائم ہو جائے، اور اون سے درخواست کر کے کہ معظمہ یا مدینہ منورہ میں ایک کی خدمت کا فرض میرے لئے حاصل کرو، اوس وقت سلطان روم اور دھر سے اور میں اور دھر سے بڑھوں، اور قزلباشوں کو بیچ سے اوکھاڑ پھینکوں، سلطان جب او سپر حملہ کرتے ہیں تو یہ بھاگ کر اور چلے آتے ہیں، اور اون کی مراجعت کے بعد پھر بدستور اپنی جگہ پر پہنچ جاتے ہیں، لیکن اب اگر ہم دونوں ملکر دونوں طرف سے ادنگو گھیریں تو ہندوستان کی کثرت فوج اور ترکوں کے آتشبار تو پچانہ کے مقابلہ کی قوت قزلباشوں میں معلوم! جہاں تک میں نے غور کیا اس سفارت کے لئے تم سے بہتر شخص مجھ کو دوسرا نظر نہیں آتا اور اسی سبب سے تم کو سفر کی ابھی اجازت نہیں دیتا،

شیر شاہ کے اس معترفانہ بیان کو جو اوس کے دلی خیالات کا آئینہ ہی بغور پڑھو تم کو لفظ لفظ سے معلوم ہو گا کہ وہ سلطان عثمانی کا کس عقیدتمندی کے ساتھ نام لیتا ہے، اون کی مذہبی پیشوائی کو تسلیم کرتا ہے، اون کی دینی برادری کا دعویٰ کرتا ہے اور حرمین میں سے ایک کی خدمت اون سے التماس کرتا ہے، افسوس کہ شیر شاہ کو مہلت نہ ملی اور اس کے بعد ۱۵۵۷ء میں باروت سے جل کر اس جہان

قافی کو وداع کہا،

۹۶۲ء میں اوس کے ناخلف جانشینوں نے ہندوستان کا تخت کھو دیا،
اور ہالیون پھر ہندوستان کا بادشاہ بن کر سامنے آ گیا، لیکن تین ہی برس کے اندر
اوس کو اکبر کے لئے اپنی جگہ خالی کر دینا پڑی،

کون نہیں جانتا کہ اکبر ایک نئے مذہب کی بنا ڈالنے کا خواب دیکھا کرتا تھا،
اسکے لئے سب سے پہلا زنیہ امامت و خلافت کا دعویٰ تھا، چنانچہ جب ۹۸۰ء میں
ایک محضر تیار کیا گیا جس میں اکبر کو خلیفہ عصر اور امام زمان تسلیم کیا گیا تھا اور
قرآن پاک کی آیت اور احادیث سے امام عادل کی اطاعت فرض بتائی گئی تھی
اور آخر میں اوسکو مختلف فیہ مسائل میں اجتہاد کا رتبہ بخشا گیا تھا اوس محضر میں اکبر
کے لئے حسب ذیل خطابات لکھے گئے تھے،

”حضرت سلطان الاسلام، کہف الانام، امیر المؤمنین ظل مقدسہ فی العالین“
کلمہ طیبہ کے بجائے لا الہ الا اللہ اکبر خلیفۃ اللہ، درباریوں کا کلمہ قرار پایا، محضر
مذکور پر علما سے زبردستی دستخط کرائے گئے، اکبر کی بدنامی کی خبریں دور دور
تک پھیلیں، والی توران نے اکبر کو طعن آمیز خط لکھا، قطب الدین خان نے
برسر دربار کہا، کہ ولایت کے بادشاہوں کو مثلاً سلطان روم وغیرہ کو جب

اس کا حال معلوم ہوگا تو ہماری کس قدر بدنامی ہوگی، اکبر نے جھجھلا کر کہا کہ ”تو سلطان روم کی طرف سے غائبانہ اذکار کا حمایتی بن کر آیا ہے، تاکہ یہاں سے نکلے پر وہاں تیری عزت و منزلت ہو، جائے وہیں تشریف لیجائیے“ اکبر کے اصل الفاظ بدایونی میں یہ ہیں،

”تو براے خاطر خود کاروم غائبانہ از جانب ادین دشتی میکنی دجائے از برائے خود

دقتیکہ از بخارومی پیدا کردہ تا اعتباریابی ہانجا برو“ (جلد ۲ صفحہ ۲۷۴)

تم نے فریقین کی اس سخت و دشت گفتگو کو سنا اور اس کا مطلب سمجھا! برائے خدا مجھے یہ بتاؤ کہ جو مطلب میں سمجھتا ہوں یا سمجھانا چاہتا ہوں اگر وہ غلط ہو تو اس دعوے امامت و خلافت و تجدید دین کی مخالفت کو سلطان روم کی خاطر داری وہی خواہی و جانبداری کے الزام سے کیا تعلق ہے؟

اس اکبری جاہ و جلال و نصرت و اقبال کے عالم میں حج کے راستے کی یہ حالت ہو گئی تھی، کہ ہندوستان کے صدر مذہبی نے یہ فتویٰ دیدیا کہ چونکہ خشکی کا راستہ قزلباشوں نے اور دریا کا راستہ فرنگیوں نے بند کر دیا ہے اسلئے فریضہ حج ساقط ہو گیا ہے، ہندوستان کے بندرون سے حجاز کو ہمازات کا جانا بغیر اسکے ممکن نہ تھا کہ فرنگیوں سے اجازت (قول) کا عار اٹھایا جائے، تخت آگرہ کا

امام عادل یہ سب کچھ دیکھ رہا تھا اور کچھ نہ کر سکتا تھا، امرائے اکبری کے بڑے
 بڑے ارکان، خانخانان، مرزا عزیز کو کہ، شیخ عبدالنبی، مخدوم الملک، اعتماد خان
 سلطان جہان سب اسی ذلت کے ساتھ گئے، اور واپس آئے، لیکن مجھے کچھ اور
 کہنا ہی، تیموری دربار کے یہ امرائے نامدار اور علمائے ذوی الاقتدار سفر حج کیلئے
 گئے، لیکن سمندر کے اوس پار پہنچ کر موسم خلیل کے سبب بڑے اسلامی مجمع میں
 سبز خطابت سے جو موج ہوا بلند ہوئی کیا اونھوں نے اوس میں سلطان آل
 عثمان کا نام سنا، یا اگر وہ خلیفہ عصر اور امام زمان کا؟

مرزا عزیز کو کہ، اکبر کا رضاعی بھائی، اور دربار کا امیر کبیر تھا، لیکن ساتھ ہی
 نہایت ہی سید ہا ساد ہا دیندار تیک اعتقاد تھا جب ۱۵۲۸ء میں یہ ہندوستان سے
 چلا تو اوس کا جہاز زمین جا کر لگا جس پاشا والی میں نے نہایت شان و شوکت سے
 اس کا استقبال کیا اور مرزا نے ہندوستان کے تحفے اور ہدیے پاشا کے سامنے پیش کئے
 مدت سے یہ دستور چلا آتا تھا کہ سلطنت تیموری ہر سال ہندوستان کی طرف سے
 ایک میر حاج مقرر کر کے اوس کے ساتھ چار لاکھ مکہ معظمہ اور دینہ منورہ کی خدمتگداری
 کے لئے بھیجا کرتی تھی، اکبر نے بھی اس رسم کو جاری رکھا، یہ روپیہ عموماً گجرات کے

خزانہ سے بھیجا جاتا تھا، اسی لئے گجرات کی تاریخوں میں اس کا بکثرت ذکر ہے،

شوال ۹۸۶ء میں جب اکبر اجمیر میں تھا خواجہ احرار کی اولاد میں سے خواجہ محمد

یحییٰ کو میر حاج بنا کر اور چار لاکھ روپیہ ساتھ دیکر مکہ معظمہ روانہ کیا، ۹۸۷ء میں میر ابو تراب،

میر حاج بنائے گئے، اور لاکھوں روپے نقد و سامان اودن کو دیئے گئے کہ شریف

مکہ کے مشورہ سے وہاں علماء و مشائخ اور فقرا میں تقسیم کر دیئے جائیں،

اکبر کے بعد جب جہانگیر نے عنان سلطنت اپنے ہاتھ میں لی، تو سلطان روم،

نے آتم نام ایک سفیر اوس کے دربار میں بھیجا، لیکن صرف اس شبہہ پر کہ درباریوں

اوس کی شناخت نہیں کی اوس کو قبول نہیں کیا، چنانچہ خود تازک جہانگیری

میں لکھا ہے:-

”اتم نام حاجی مادر انہری کہ مہار روم بود عالی از معقولیت و معرفتی نیست خود را

ایچی خوند کار (سلطان روم) گفتہ در اگرہ ملازمت کرد، کتابت جمہولی نیز داشت نظر باحوال و

اوضاع او کرد و تکلیس از بندہ اسے در گاہ تصدیق با ایچی بودن او نکردند از زمانے کہ حضرت

صاحب قرانی (تیمور) فتح روم کردہ و ایلدرم بازید حاکم انجامزندہ بدست افتاد و بعد از رفتن

پیشکش و تحصیل مال کیسا لکل ولایت روم قرار دادند کہ بدستور ملک مذکور را تصرف باز گذارند

۱۔ باریونی جلد ۲ صفحہ ۲۶، ۲۷، تاریخ گجرات ابو تراب صفحہ ۹۶ کلکتہ،

جہانگیر

درہمیں آشنا ایلدریم با یزید وفات یافت ملک را بہ سپرد موسیٰ چلیپی مر محنت کردہ خود معادوت
 فرمودند تا حال از جانب قیصرہ انجا با وجود چنین احساسے کس نیامدہ و ایطی نفر دستا دند
 احوال چہ گو نہ با در توان کرد کہ این شخص ما در انہری فرستادہ خوندار باشد اصلا این سخن
 معقول من نیقاد و سچکس بر صدق دعویٰ او گواہی نداد بنا بر این فرمودم کہ ہر جا بنواستہ
 باشند پر دد۔ (صفحہ ۶۸ تا ۶۹)

اس عبارت سے یہ بھی اندازہ ہوتا ہے کہ خاندانی رقابت کا شعلہ اب تک تیموری
 شہزادے کے سینے میں بھڑک رہا ہے، بہر حال ترکوں نے رشتہ پر ادوری جوڑنے
 کے لیے اپنی پیشقدمی ظاہر کر دی،

شاہجہا

جہانگیر کی اس خشکی اور ترشروٹی کی تلافی اس کے نیکدل اور زود آشنا
 بیٹے شاہجہان نے کر دی، ۱۰۴۹ء میں جب سلطان محمد رابع بغداد کی فتح کیلئے
 عراق آیا ہوا تھا، ظریف نام ایک قاصد کو گراں بہا تحائف دیکر عراق روانہ کیا
 سلطان نے نہایت عزت و محبت سے قبول کیا اور ارسلان آقا ایک ترکی قاصد
 اس کے جواب میں نہایت عمدہ خاصہ کے دو گھوڑے مع مرصع و طلائی ساز
 و سامان کے اور مروارید باف عبادیکر شاہجہان کے پاس بھیجا، ارسلان آقا
 کے پہنچنے سے پہلے ٹھٹھہ اور ملتان کے صوبہ داروں کے نام احکام بھیج دیئے گئے تھے

کہ منزل بمنزل عزت و مکرم کے ساتھ اوسکو پہنچاتے جائیں، اور تھان کے خزانہ سے دس ہزار روپے اوس کو سفر خرچ دیئے جائیں (خانی خان واقعات ۱۰۲۹ء)۔
 مرآة احمدی نام گجرات کی ایک تاریخ ہے، مصنف صوبہ گجرات کا دیوان تھا اسلئے تمام سرکاری کاغذات تک اوسکی رسائی تھی، ذیل میں شاہجہان کی فیاضیوں کے اور سلطان روم اور حرم محترم کی بجا آوری خدمات کے واقعات اوس کے مختلف صفحات سے لیکر یکجا کر دیئے جاتے ہیں،

۱۔ شاہجہان نے ۱۰۲۹ھ میں دیوان خواجہ جہان کو حرمین کی اجازت دی پانچ لاکھ روپے تاج پوشی کی نذر مانی گئی تھی، ازاں جملہ فی الحال ۲ لاکھ ۴۰ ہزار روپیہ کا مال حسب مذاق اہل عرب احمد آباد اور سورت سے خرید کر خواجہ صاحب کے ساتھ بھیجے کا حکم متصدیان صوبہ گجرات کے نام صادر ہوا، حکیم مسیح الزمان بھی رخصت حج لے چکے تھے، حکم میں لکھا تھا کہ سارا مال اونھیں کی رائے سے تقسیم ہوگا،

۲۔ ۱۰۲۹ھ میں حکیم ابوالقاسم حکیم الممالک کو اجازت حج و زیارت ملی، اور متصدیان گجرات کے نام حکم صادر ہوا کہ ۶۰ ہزار کا اسباب منجملہ رقم نذر دی جائے،
 ۳۔ ۱۰۲۹ھ میں احمد آباد کے کارگیروں سے خوشبودار عنبر کی ایک قندیل نہایت

خوبصورت سات سو تولہ کے وزن کی بنوائی گئی، صناعتوں نے مرصع کاری سے جو اہر بے بہا قندیل میں نصب کئے تھے، سارے جو اہرات میں الماس کا ایک دانہ نہایت پاکیزہ تھا، ایک لاکھ قیمت تھی اور قندیل کا سارا خرچ ملکر ڈھائی لاکھ صرف ہوئے تھے، یہ قندیل حکم حضور، رضہ نبوی کے لئے بنائی گئی تھی مشابہہ میں تیار ہو گئی، ناظم صوبہ نے سید احمد سعید کے ہمراہ حضور میں بھجوا دی، بادشاہ نے ملاحظہ فرما کر بہت پسند کی اور حکم فرمایا کہ سید مذکور کے ہمراہ قندیل مدینہ طیبہ بھیجی جائے، متصدیان احمد آباد کے نام حکم ہوا کہ ایک لاکھ ۶۰ ہزار روپے کا سبب حسب مذاق عرب خرید کر سید صاحب کے سپرد کیا جائے تا اعتبارات کے مستحقین میں صرف ہو اور یہ رقم اسی مدین لکھی جائے، مگر تقدیر کہ ہوا کچھ ایسی چلی کہ جہاز پھر پھر اگر سورت واپس آ گیا،

۴۶۔ مشابہہ میں فرات خان نواب ناظر محل شاہی کو حرمین کی اجازت ہوئی، چلتے وقت ۵۰۰ اشرفی زاد راہ دیا گیا اور ایک لاکھ ۵۰ ہزار روپیہ کامل و اسباب احمد آباد سے دلا گیا کہ اون میں سے ۵۰ ہزار کامل شریف مکہ زیدین محسن کو اور ۵ ہزار کاشادات و علماء و فضلا و گوشہ نشینان مکہ معظمہ کو اور ۵ ہزار کا مدنیہ طیبہ کے فقرا و مساکین کو تقسیم کیا جائے،

۵۔ اسی سال سلطان محمد خان والی روم کے ایلچی سید محی الدین (از اولاد شیخ عبدالقادر جیلانی) کے سورت میں وارد ہونے کی خبر متصدی بندر کی تحریر سے

حضور میں گذری، ایک خلعت اور فرمان گرز بردار کے ساتھ ایلچی کے پاس بھیجا گیا، اور اہزار روپے خزانہ سورت سے ایلچی مذکور کو سفر خرچ کے دیئے گئے،

۶۔ ۱۰۶۱ھ میں ایلچی رخصت ہوا، حاجی سعید احمد کے ہمراہ سورت آیا۔ حاجی ضا

ار دیگر قندیل مذکور پہنچانے کو مامور کئے گئے تھے، متصدیان بندر سورت کو تاکید

کی گئی کہ ایک لاکھ روپے کا اسباب حسب مذاق اہل عرب حاجی مذکور کو بغرض تقسیم مستحقین مکہ معظمہ سپرد کیا جائے،

۷۔ متصدی بندر سورت کی عرضداشت سے حضور میں دریافت ہوا کہ فرمانروا

روم سلطان محمد خان کا ایلچی ذوالقدر آقا بابر وزیر اعظم صالح پاشا مع نامہ و پیام

۲۹ صفر ۱۰۶۳ھ کو وارد سورت ہوا، حکم ہوا کہ بارہ ہزار روپے ایلچی مذکور کو

خزانہ سورت سے دیئے جائیں،

۸۔ اسی زمانہ میں قلت غلہ سے بیٹوایان مکہ معظمہ کی محتاجی اور کالیف

حضور میں گذری، سنکیر بادشاہ نہایت متاسف ہوا۔ ۱۶ جمادی الثانیہ ۱۰۶۴ھ

میں خواجہ ضابطہ کا انتخاب ہوا، خلعت سے سرفرازی دیکر حرمین شریفین کی

اجازت اذکو دی گئی، چلتے وقت ایک لاکھ روپے کا مال و اسباب حسب مذاق
 عرب سورت سے اون کے حوالہ کیا گیا، کہ از انجملہ ایک حصہ شریف مکہ معظمہ کو دوسرا
 صلحا و فضلا کو اور تیسرا مدینہ طیبہ کے زاویشینون کو دیا جائے،
 کارخانہ ملتان میں ایک جانا نام مطابق نمونہ مسجد نبوی بنوائی گئی تھی تیار
 ہو کر آگئی اگرچہ حضور کے پسند خاطر نہ تھی تاہم خواجہ صاحب کے ساتھ مدینہ منورہ
 بھیجی گئی،

یہ ایک سرکاری افسر کے روزنامچہ کے سادہ واقعات ہیں، خانی خان کے
 حوالہ سے اس سفارت کے واقعہ کی کسیدر تفصیل لکھی جاتی ہے،

۱۶۶۶ء میں بندر سورت کے متصدی نے عرضی گزارنی کہ سلطان محمد خان

قیصر روم کی طرف سے ذوالفقار آقا خط اور تحائف لیکر وارد ہوا ہے، حکم ہوا کہ گزر
 برداروں کے ساتھ بندر سورت کے خزانہ سے ۱۲ ہزار روپے سفر خرچ دیکر روانہ کیا جائے

اور ۵ ہزار سلطان پورا اور ندر بار کے فوجدار، اور ۱۲ ہزار برہانپور کی دیوانی سے

اور ۵ ہزار اوجین کی دیوانی سے اور ۱۲ ہزار انبراہاد کے خزانہ سے ادا کیے جائیں

اور یہ بھی حکم ہوا کہ اس کے علاوہ صوبہ دار اپنی طرف سے بھی اوسکی خدمت کریں،

اس طرح منزل بمنزل طے کرتے ہوئے سفیر جب دار الحکومت کے قریب پہنچا،

تو حکم ہوا کہ شکر خان بخشی اور طاہر خان کو اس کے استقبال کے لئے جائیں،
 اور اپنے ساتھ لاکھ حضور میں پیش کریں، سفیر نے قیصر کا خط اور دو گھوڑے
 جن کے ساز طلائی تھے اور زین میں موتی ٹکے تھے اور گرز مرصع کا رجا و اس
 ملک کے سلاطین کا خاص ہتھیار ہے، پیش کیا، بادشاہ نے خط کو باعزاز تمام
 لیا اور سفیر کو ۳۰ ہزار روپے نقد، اور راجہ (عطر) کے تین پیالے اور ایک طلائی
 پاندان عطا کیا، اور ایک سرکاری مکان میں جہان جملہ سامان مہیا تھے اتارنے
 کا حکم دیا، اسی درمیان میں شہزادہ سلیمان شکوہ کی شادی رچی، اس جشن کی
 تقریب سے ۳۰ ہزار روپے سرکار سے ۲۵ ہزار شہزادہ کی طرف سے اور ۱۵ ہزار
 ملکہ دوران نواب قدسیہ کی جانب سے مع دوسرے جڑاؤ سامانوں کے کل تقریباً
 ایک لاکھ روپہ نقد و جنس سفیر کو مرحمت ہوا، قائم بیگ ایک ملازم جو ترکی و
 عربی بولتا تھا نگران مقرر ہوا، ایک مرصع خنجر جس کے قبضہ میں بیش بہا
 موتی اور ایک گران قیمت لعل جڑا ہوا تھا، اور جس کی قیمت ایک لاکھ تھی،
 اور ایک مرصع کمر بند جس کی قیمت ۴۰۰ ہزار تھی، اور دو ہزار تھکان سادہ اور
 زری کے کپڑے، بنگالہ، احمد آباد، اور برہانپور کی ساخت کے، جن کی لاکھ
 روپہ قیمت تھی، اور ۵۰ تو لے عطر جہانگیری جس کی قیمت اس زمانہ میں

۴ ہزار سے زیادہ تھی اور دوسرے تحائف سلطان کے لئے اوس کے حوالہ کئے گئے، اور علامی سعداقد خان وزیر کا لکھا ہوا سلطان کے نام ایک عربی خط دیا گیا، سفیر موصوف سے یہ سنکر کہ قسطنطنیہ میں آجکل طاعون ہے، بادشاہ نے ادا کرنے

موتیوں کی تسبیح جس کا امام زہرہ کا تھا اور جو ہمیشہ بادشاہ کے بازو پر بندھی رہتی تھی، تحائف میں داخل کر دی، سفیرون کے ساتھ خانجہان ایک امیر کو

احمد آباد اور سورت سے ایک لاکھ روپے کا مال دیکر مکہ معظمہ روانہ کیا، کہ انہیں

ایک تہائی شریف مکہ کو دیا جائے اور باقی حرم کے علما اور مستحقین میں تقسیم کیا جائے

ملتان کے شاہی کارخانہ میں مسجد نبوی کے عرض و طول کے برابر ایک نہایت عمدہ قالین تیار کرایا گیا تھا، وہ بھی ساتھ کر دیا گیا،

ناظرین! تم نے تاریخون میں والی توران اور داراے ایران کے

درباروں سے بھی بارگاہ تیموری میں قاصد اور سفرا آتے ہوئے دیکھے ہیں، کیا

اس اعزاز اس مسرت، اس فیاضی، اور اس عقیدت کا سامان بھی وہاں

تم کو نظر آیا، اس فرق مراتب کی تم کوئی صحیح توجیہ سوا اسکے کر سکتے ہو کہ یہ

خادم الحرمین الشریفین کی بارگاہ کا قاصد تھا اور جو کچھ اوس کے ساتھ کیا گیا

اور سلطان کے حضور میں جو کچھ بھیجا گیا اور حرمین کے لئے جو تحائف قاصد کے

ساتھ ارسال کئے گئے، وہ شاہجہان کا ولولہ دین پرستی، اور جوش مذہبی تھا،
 ناظرین کو حسرت ہوگی کہ یہ شاہی مراسلات اگر آج تاریخوں میں محفوظ ہوتے
 تو کس قدر بیش قیمت چیز ہوتی، لیکن میں انہیں تسلی دیتا ہوں کہ اگر مورخین
 ان کی قدر و قیمت کو نہیں پہچانے تو ہمارے ادیبوں اور نشیون نے ان کی
 اہمیت کا صحیح اندازہ کر لیا تھا، سلاطین اور شہزادوں کے خطوط و مراسلات کا
 ایک بڑا قلمی مجموعہ موسوم بہ فیاض القوائین اس وقت میرے سامنے ہے،
 اور اس میں یہ تمام مراسلات موجود ہیں، ان میں والیان توران کے معاملات
 کے متعلق دوستانہ سفارشین و جوابات ہیں، شاہجہان اپنے عربی خط مورخہ
 شعبان ۱۰۶۱ھ میں سلطان کو حسب ذیل لقب سے یاد کرتا ہے:۔

«الی من ایہ تاب لشوکتہ، آیات المحتمہ، رفیع المکان، منیع الشان، سمو المرتبہ سما،

وعلو المرتبہ بیضار، علی الوتہ سیاستہ باسط الریاستہ، مشیدار کان الشریعۃ الخفیۃ، و مؤید

احکام الملتہ الخفیۃ، مقاتل شرار الزنج، و مقاتل کفار الافرنج، عالی المحضرۃ، سامی الترتبہ

سلالتہ خواتین الروم، ناصر المہوف و المظلوم، مورد الطاف الکریم المفضل، بہب عطاف

۱۵ یہ نادر مجموعہ ہمارے مخدوم نواب حسام الملک مولوی سید علی حسن خان کا ملوکہ ہے، مولانا شبلی موم
 نے مضامین عالمگیر میں جب سے اس کا حوالہ دیا ہے، اس کی متعدد نقلیں انگلستان اور ہندوستان کے
 مشہور کتب خانوں نے حاصل کی ہیں،

الکبیر الشعال، شمساً للرفعة والعزة، البسالة، والعظمة والشان، السلطان محمد خان، لازالت

شموس سلطنته ثابتة عن لزوال واقمار دولته على الكمال،

سلطان محمد خان کی طرف سے شعبان ۱۰۶۳ھ میں اس کا جواب شاہ جہان کے

نام بھیجا گیا، جس میں اولاً شاہ جہان کے لئے حسب ذیل لقباب ہیں،

”بجانب عالی حضرت، معالی منقبت، گردون رفعت، فریدون شوکت، خوشیاد اضاء

جمشید نبامت، دارادایت، مطارد نفلت، مشتری کیاست، مسند آراء سلطنت

مالک ہند، فرانفرمائے اقلیم سند، منظر الطاف جلی و خفی، حارس حوزہ کابلستان و غزنین

جاس اورنگ اقلیم نصرت آئین، المخص بزمید عنایتہ الملک مستعان، والمظفر شہاب الدین

محمد صاحبقران ثانی شاہ جہان بادشاہ غازی،

آگے چلکر سلاطین عثمان کے مفاخر میں لکھا ہے،

”بر عظیم عالم آراء ایشان (شاہ جہان) مخفی دستور نیست کہ حضرت حق دنیا ض

مطلق، این دو دمان عظیم الشان آل عثمان را کہ بلطف ربانی و عون سبحانی محفوظ“

براسے اجیاسے مراسم دین مبین و احکام شرع متین بر پا و پایہ جا کر وہ، واجداد و اجداد ما کہ

سلاطین پاک گوہر اند و خواتین معدلت گسترند، ازین قدر عہد بعید، و زمان دیدہ تا حال

بتقدیم سماعی جمیلہ و خدمات و نییمہ جزیلہ موصوف اند، و باعانت و امداد ضعفاشہورد معروض“

اسکے بعد لکھا ہے کہ والی توران نے ہماری بارگاہ میں آپکی سختی و تعدی کی فریاد کی ہے

برائے قطعِ رگِ نزاع و جدل و حلِ عقدہ سخت اشکال بے محل، بصوبِ درگاہِ سلطنت

پناہ و خلافتِ دستگاہ، تضرعِ نامہ گنگ گویا سے او آمدہ۔

اسلئے میں نے وہ محبت نامہ لکھا ہے۔

”بموجبِ محبت و نیہ در آفتِ نوعیہ، و ہمتِ ملکیہ، در بابِ مبذولِ دانش و اشتغالِ ملتیں او

(والی توران) مکتوبِ محبتِ اسلوبِ ارسالِ داشتہ۔“

سفیر کی نسبت لکھا ہے،

کہ بیشک تو ائمہ سرسبزِ خلافتِ مصیرا سر فراز کردہ شد،
پورے آ پاپے

سلطان کا یہ خط ۱۰۶۵ھ میں ہندوستان پہنچا، شاہجہان کو اس خط کا عام لہجہ پسند

نہ آیا، اور سلطان کو ایک اور دوسرا شکایت آمیز فارسی خط لکھا، جسکے القاب میں ہے

”بمختمِ نصابِ عظمتِ آب، بہرامِ صوت، مشتریِ سیار، کیوانِ منزلت، بیضا ضیا،

مژینِ مادِ جانبانی، محسنِ بساطِ کامرانی، رافعِ الویۃِ دینِ مبین، ناھبِ اعلام

شرعِ متین، محاربِ اشرا زنگ، مجادلِ بخار زنگ، عالیِ حضرت، فلکِ رفعت، زائرِ

بلادِ روم، حامیِ مہوت و مظلوم، المخصوصِ بوفورِ لطفِ الکریم المنان، سلطانِ محمد خان“

میں نے ان خطوط کے القاب اسلئے نقل کئے ہیں کہ تاریخوں میں کتب

انشائین، ابو الفضل کے دفتروں میں والیان توران، اور شاہان ایران کے نام
خطوط درج ہیں، اون کو پڑھ کر آسانی سے ہمارے ناظرین فیصلہ کر سکتے ہیں کہ
اون میں برادرانہ اور مساویانہ طرز خطاب ہو تو ان میں فرق امتیاز، بزرگی کی
انگداشت، اعلائے دین و نشر جہاد اور دیگر خدمات مذہبی کا اعتراف و تسلیم ہو،
شاہجہان کے پر امن عہد کی تفصیل میں صفحات کچھ زیادہ لگ گئے ہیں لیکن
بہر حال وہ ضروری تھے، اب عالمگیر کا عہد آتا ہے، اس کے زمانہ میں ولی
اور قسطنطنیہ کے تعلقات واضح نظر نہیں آتے، البتہ دستور قدیم کے مطابق کبھی
ہندوستانی امرا اور علما اور میر حاج کی معرفت اور کبھی شرفا سے مکہ کے وکیلوں
کی معرفت حرمین کی اعانت و امداد کی رقم برابر جاری ہے، ۱۶۳۸ء میں میر عزیز
بخشی نے جو مکہ معظمہ اور مدینہ منورہ نذر دیکر بھیجا گیا تھا وہیں انتقال کیا (مرآة احمدی)
عالمگیر کے بعد ہندوستان کی تیموری طاقت کا زوال ہونے لگا، تاہم
۱۶۳۸ء کے ایک ہندوستانی حاجی ساکن مراد آباد شہادت دیتے ہیں کہ شاہ کے زمانہ تک تیموری
اس موقع پر میں ایک اور مسئلہ بھی صاف کر دینا چاہتا ہوں، وہ در خلا
لندن کے ایک مضمون کے جواب میں پروفیسر مارگولیوٹھ نے لکھا تھا، کہ
تیموری سلاطین خود خلافت کے مدعی تھے، پروفیسر موصوف کو ہارنی رسی

تاریخوں کے مبالغہ آمیز آداب و القاب شاہانہ سے دھوکا ہوا، حقیقت یہ ہے کہ ان چالپوسوں و خوشامدی سرکاری تاریخ نویسوں نے اس بلند و اہم لفظ کی اس قدر مٹی خراب کی ہے کہ اُن کے مذاق سلیم پر افسوس آتا ہے، اُن کی زبان میں اس لفظ کے معنی صرف "سلطنت اور بادشاہی" کے رہ گئے تھے، اسلئے یہ لفظ نہ صرف اکبر و جہانگیر و شاہ جہان و عالمگیر کے لئے وہ استعمال کرتے ہیں، بلکہ عام شاہزادوں، بلکہ ایران کے شیعہ سلاطین صفوی بلکہ ایک عیسائی بادشاہ تک کے لئے استعمال کرنے میں اُوٹھونے دروغ نہیں کیا، ورنہ اس احمقانہ خیال کو کون دل میں جگہ دے سکتا ہو کہ جن کے نام ہندوستان سے باہر دوسرے اسلامی ملکوں میں کبھی سننے بھی نئے ہوں، وہاں کی ریاست دینی کا اُن کو دعویٰ تھا، یہ تخیل ہندوستان کے تیموری سلاطین کے حاشیہ گمان میں بھی نہ تھا، اوتلی کوششوں کا جو لالنگاہ جو کچھ تھا وہ ہندوستان اور صرف ہندوستان،

لیکن اس امر سے انکار نہیں کیا جا سکتا کہ ہندوستان میں جب تک

تیموری سلطنت پُر زور رہی، یہاں کی مسجدوں میں سلاطین ٹرکی کے نام کا خطبہ نہیں پڑھا گیا، اور اسکی ضرورت بھی نہ تھی، مقامی سلاطین کے نام

اس کے لئے کافی تھے، مگر جیسے جیسے ملک کے مختلف گوشوں سے اون کا اثر ہٹنے لگا، اور مختلف اطراف اور صوبے، انگریزوں، فرانسیسیوں، پرتگیزیوں اور ڈچوں کے ہاتھوں میں یا مقامی نوابوں کے قبضہ میں جانے لگے، سلطان ٹرکی کا نام وہاں کی مسجدوں اور محرابوں میں رد و لغو کا باعث ہونے لگا، ۱۷۶۲ء میں یعنی آج سے ۱۶۲ برس پہلے، وکن کے ایک بزرگ سید قمر الدین اورنگ آبادی حج سے واپسی میں سیلون پہنچے تھے، میر آزاد بگرامی اون کے حوالہ سے سجتہ المرجان میں لکھتے ہیں، کہ ساحلی مقامات میں ڈچوں کی حکومت ہو اور اندرون ملک میں ہندو راجہ ہیہان کے مسلمان پادشاہ ہند اور سلطان روم کے نام کا خطبہ پڑھتے ہیں، گو کہ خادماً لفظ میں اشرافیہ ہیں، اس وقت ہندوستان کی بساط پر جو یورپین شاطر اپنی اپنی قسمت کے پانسے ڈال رہے تھے، اون سب کو معلوم تھا کہ اس ملک کے مسلمانوں کے دلوں میں سلطان کی عقیدت کا کتنا گہرا نقش ہے، اور بحیثیت خلیفہ اسلام اون کی اطاعت کو وہ کس قدر فرض جانتے ہیں، چنانچہ اس عہد کے انگریز ڈفرنسیس دونوں قوموں کے کھلاڑی اپنی بازی کی جیت کے لئے سلطان ہی کے نام سے پانسے ڈالنے لگے، دونوں نے اپنی کامیابی کا ذریعہ یہ سمجھا کہ وہ اپنے کو سلطان اور خلیفہ اسلام کا

صبر علی
پرسوس

۱۷۶۲ء چنانچہ سرسید اپنے مضمون خلافت بطور علمہ تو مذہب الاطلاق میں اپنی ذاتی واقعیت سے لکھتے ہیں کہ شاہ عالم کے بد بچوں میں سلاطین روم کے نام خطبوں میں لے جانے لگے،

دوست اور حلیف اور دوسرے کو مخالف اور دشمن ثابت کرین ہنر ایسیون نے اس باب میں جو کوششیں کی ہیں اون کا سیدر بیان علامہ جبرتی کی تاریخ مصر (جلد ۳) میں ہے، انگریزوں کی کوششوں کی روداد ایک انگریزی تاریخ میں موجود ہے جو سنہ ۱۷۹۷ء میں سرکاری کاغذات کی مدد سے مرتب کی گئی تھی، اس کتاب کا عنوان یہ ہے، *A Review of the origin, progress and Result of the decisive war with the late Tipu Sultan*)

نیر حیدر علی اور ٹیپو سلطان کی فارسی تاریخ کا نامہ حیدری میں یہ مراسلات درج ہیں، چار سال ہوتے ہیں کہ معارف (فروری ۱۷۹۱ء) کو ان خطوط کے اکتشاف کا فخر سب سے پہلے حاصل ہوا ہے، ٹیپو سلطان کے تعلقات براہ راست سلطان سے قائم تھے، مکہ معظمہ اور مدینہ منورہ کے راستہ سے (غالباً موسم حج کے تعلق سے) باہم خط و کتابت جاری تھی، اوس زمانہ میں ارل آف مارننگٹن (مار کوئیس آف ویسلی) ایسٹ انڈیا کمپنی کی طرف سے ہندوستان کے گورنر جنرل تھے، اور مسٹر اسپنسر قسطنطنیہ میں برطانی سفیر تھے، انگریزوں نے سفیر مذکور کی طرف سے سلطان ٹیپو کے نام ۲۰ ستمبر ۱۷۹۷ء کو سلطان سلیم ثالث کے دربار سے ایک خط

حاصل کیا، خط عربی زبان میں کئی صفحوں پر ہے، اس کا حاصل یہ ہے کہ فرانسیسی بڑے غدار ہیں، بیدین ہیں، اسلام اور مسلمانوں کے دشمن ہیں، اور انگریز ہمارے دوست اور مددگار ہیں، اسلئے فرانسیسیوں سے کوئی تعلق نہ رکھو اور انگریزوں سے صلح کر لو، ۶ جنوری ۱۹۱۹ء کو یہ خط سلطان ٹیپو کے پاس بھیجا گیا، اور اس کے ساتھ گورنر جنرل مذکور نے ایک خط خود اپنی طرف سے لکھا جس کے حسب ذیل فقرے عبرت افزائے چشم بصیرت ہیں،

”آپ کے لئے بہتر ہے کہ تمام مذاہب کے دشمن اور خلیفہ اسلام پر حملہ کرنے والے فرانسیسیوں سے ہر قسم کے تعلقات منقطع کر کے اپنا جوش اسلامی دیکھائیں، اور امید ہے کہ جب آپ نامہ سلطانی کو پڑھیں گے تو آپ اس نتیجے پر پہنچیں گے کہ فرانسیسیوں نے مسلمانوں کے مسلم خلیفہ کی توہین کی، اور اوپر حملہ آور ہوئے ہیں، اور بے وجہ اس ملک (مصر) دشام، میں ظالمانہ جنگ شروع کی ہے، جس کی ہر مسلمان عزت کرتا ہے اور جس کو مذہب اسلام کی یادگاروں کا خزانہ سمجھتا ہے“

سلطان ٹیپو نے سلطان سلیم کے اس خط کا نہایت مختصر جواب عربی میں لکھ کر بھیجا جس کا ترجمہ حسب ذیل ہے،

”اوس خدا کی حمد، جس نے اسلام کو بڑے بڑے سرداروں کی نگہبانی سے زینت بخشی، اور

جس نے مذہب کی بنیاد کو برگزیدہ بادشاہوں کے نظم و نسق سے مضبوط کیا، درود و سلام ہو
ادس کے پیغمبر محمد پر، اور ادن کے آل و اصحاب پر جو خیر الانام علیہ السلام کے طریقہ کے
مد و گارتھے، بعد ازین :- دارش مرتبہ سلیمانہ، جامع رموز حکمت لقمانہ، منظر قدرت
آئینہ، مورد کرامت غیر متناہیہ، مجمع علوم و حکم، کان بند ہی ہمت، مقدمہ لشکر فتح و ظفر
منتخب کتاب تضاد قدر، تری اور خشکی کے بادشاہ دنیا میں خداوند تعالیٰ کے خلیفہ
سلطان روم خداوند کی حکومت، خلافت کو ہمیشہ قائم رکھے، کی جناب میں گزارش
کہ نامہ عالی نہایت اچھے وقت میں پہنچا، اور ادس کے مضامین سے آگاہی ہوئی جس میں
فرانسیسی قوم کی برائیاں اور اہل اسلام کے ساتھ ادن کی دشمنی، اور ان کا یہ ارادہ کہ دنیا سے
تمام مذاہب کو اٹھا کر بھینکین اور انگریزوں کی حمایت اور جناب عالی کا یہ عزم کہ حضور خود پنج میں
پڑ کر ہمارے اور ادن کے درمیان تصفیہ کراوین، اور جناب کا حکم کہ ہمارے اون کے درمیان
جو وجوہ مخالفت ہیں ادن کو ہم بیان کریں، مندرج تھا، آستانہ والا پر مخفی نہیں کہ ہماری
غرض خدا کے راستہ میں جہاد اور دین الہی کے سررشتہ امور کو درست کرنا ہے، یہ آپ نے
صحیح فرمایا ہے کہ فرانسیسی قوم میں وفا شعاری نہیں اور ہم ادن کی برائیوں سے بہت اچھی طرح
واقف ہیں، لیکن سبکل انگریز ہم سے لڑنے آئے ہیں، اور انھوں نے، سامان جنگ تیار
کیا ہے، اس بنا پر ہم پر بلکہ تمام مسلمانوں پر ادن سے جہاد فرض ہے، آستانہ والا سے امید

کہ خاص اوقات میں ہمارے لئے دعا فرمائیں اور اپنی دعا اور محبت سے ہماری مدد فرمائیں
 اسی کی جناب سے درخواست ہے، اور خدا ہمارے اور آپ کے لئے کافی ہے، اور ہم نے اس سے
 پہلے سید علی محمد اور مدارالدین کی معرفت اس سے پہلے خط لکھا ہے، جس میں یہ تفصیل اپنی تہن
 بیان کی ہیں اور نیز ایک دوسرے خط یوسف وزیر کی وساطت سے مدینہ منورہ کی راہ سے
 ارسال کیا ہے ان خطوط سے ہمارے تمام دلی خیالات بہ تشریح و تفصیل جناب والا پر واضح ہونگے
 درود ہو پیغمبر محمد پر اور ان کے نیک آل و اصحاب پر

کیا اس خط کے بعد بھی مسئلہ ”ہندوستان و خلافت عثمانیہ“ میں کوئی شک و شبہ
 باقی رہ جاتا ہے؟

۱۲۱۳ھ میں ادھر انگریزوں نے سرنگاپٹن پایتخت میسور پر قبضہ کیا اور
 سلطان ٹیپو نے شہادت پائی اور ادھر مصر کو فرانسیزیوں نے فتح کر لیا سلطان
 شہید کے مزار واقع سرنگاپٹن (میسور) کی دیوار پر متعدد عربی و فارسی کے اشعار
 و قطعات تاریخ کندہ ہیں جن میں سے ایک دو شکستہ عربی شعر و کئی حسب ذیل عبارت ہے،
 ان اخذت مصر لما قد ذکر و اگر مصر فتح کر لیا گیا جیسا کہ لوگ بیان کرتے ہیں،

اور سرنگاپٹن بھی فتح ہو گیا،

والسرا فجر فتن قد اخذت،

تو یہ ایک ایسی مصیبت ہے جسکی نظیر نہیں، میں اس قسم کی تاریخ لکھتا ہوں

مصيبة ما مثلها، ارجتها

ذہب عزالرہوم والہند کالہا، کہ روم اور ہندوستان کی تمام عزت خاک میں ملگئی

اس مختصر لیکن عالمگیر اسلامی اخوت سے متاثر عبارت میں روم اور ہندوستان کے تعلقات کی کس قدر واضح تشریح ہے!

۱۸۵۳ء سے ۱۸۵۶ء تک کی جنگ کریمیا میں برطانیہ نے اپنے مشرقی مقبوضات

کی خاطر رُکے کا ساتھ دیا، لیکن رُکے کو بہت جلد اس اعانت کی تلافی کا موقع

مل گیا ۱۸۵۷ء کے غدر میں کریمیا کی انگریزی فوج اپنے ساتھ مسلمانان ہند

کے نام دربارِ سلطانی سے ایک فرمان لائی، جس میں خلیفہ اسلام کی حیثیت سے

سلطان عبدالحمید نے مسلمانوں کو برطانوی حکومت کے اطاعت کی نصیحت کی تھی،

افسوس ہے کہ مجھے اس فرمان کی عبارت اب تک نہیں ملی، ہوتا ہم یہ اس قدر مشہور

واقعہ ہے کہ ہندوستان سے ہزاروں میل دور رہنے والے مسلمان بھی اس سے

تا واقعہ نہیں ہیں، چنانچہ مصطفیٰ کامل پاشا نے اپنی تصنیف مسئلہ مشرقیہ جلد اول

صفحہ ۲۱ میں اور تونس کے اخبار الصواب (۴ فروری ۱۹۲۱ء) نے اس

واقعہ کا ذکر کیا ہے،

موجودہ ویسی اسلامی ریاستوں میں حیدرآباد سے بڑی کوئی اسلامی

ریاست نہیں ہے، یہ نہیں معلوم کب سے لیکن واقعہ یہ ہے کہ مکہ مسجد سے لیسکر

حیدرآباد

چھوٹی چھوٹی مسجد تک میں ہر مہفتہ جمعہ کے خطبہ میں حضور نظام سے پہلے سلطان کا نام لیا جاتا ہے، مکہ مسجد میں یہ نظارہ بھی پیش آتا ہے کہ نمازیوں کی صف میں خود فرمانرواے ملک نظام موجود ہوتا ہے اور اس کے سامنے خطیب خادم الحرمین الشریفین کے لئے دعائے خیر کرتا ہے اور پچھلے سے ہزاروں زبانیں ایک ساتھ آمین پکارتی ہیں،

بھوپال روم و روس کی جنگ پلونا میں ہندوستان کے عام مسلمانوں نے بلکہ مسلمان دلیان ملک نے بڑی فراخ حوصلگی سے چندے دیئے تھے، اس تقریب سے ہماری اسلامی ریاست بھوپال نے بھی اپنا فرض ادا کیا تھا، ۱۲۹۶ھ میں نواب شاہجہان سیکم نے گر انقدر مالی امداد سلطان کی خدمت میں پیش کی تھی، اسی کے ساتھ نواب سید صدیق حسن خان مرحوم نے بھی اپنی جدید تصنیف تفسیر فتح لبیان کا ایک نسخہ پیشگاہ سلطانی میں ہدیہ بھیجا تھا، ان ہدایا کے جواب میں بارگاہ سلطانی سے جو فارسی فرمان مورخہ ۸۰ از بیع الاول ۱۲۹۶ھ مہر خیر الدین پاشا صدر اعظم آیا تھا اس کی نقل اس وقت میرے سامنے ہے، اصل فرمان نواب صاحب جوم کے خاندان میں اب تک موجود ہے، اس فرمان کے حسب ذیل اقتباسات میرے مدعا کے ثبوت کے لئے کافی ہیں،

”بعد از وفود آن اخلاص شعار، بدر بار شوکت قرار خلافت اسلامیہ، امتثالاً لامر
 ظل اشد المتان (سلطان) کہ بروقت امت محمدیہ اقدام فراموش است و تشریح یافتن بہ مسند
 جلیل و کائنات خلیفہ پیغمبرِ آخر الزمان صلعم“..... در اثنا سے این سرور، ارادہ سینہ حضرت
 خلافت پناہی شرف صادر ہوئے..... حصول اتفاقات جہان درجات حضرت خلافت
 پناہی برحق... لہذا امتثال مطاع خلافت پناہی کردہ ام، و بانامہ ہاپیون
 خلافت پناہی....

۱۸۶۲ء میں نواب کلب علی خان والی رام پور حج کو گئے تو سلطان کی
 طرف سے ان کا شاہانہ استقبال ہوا، ۱۸۶۲ء کی جنگ روس میں نواب صاحب نے
 ڈیڑھ لاکھ روپے نذر بھیجے سلطان نے اپنے سفیر حبیب حسین آفندی کی معرفت
 ان کو فرمان اور تمغہ بھیجا،

خلافت عثمانیہ کی مخالفت میں فتنہ پردازی کا آغاز ۱۸۹۶ء کی جنگ
 روم و یونان سے ہوا، چونکہ اوس وقت برطانیہ کی ہمدردی و اعانت یونان کے
 شامل حال تھی اسلئے مقربان بارگاہ کو حصول خوشنودی کی فکر ہوئی، سرسید
 اور ان کے ساتھ چند اور خطاب یافتوں نے انکار خلافت میں مضامین کا سلسلہ

شروع کیا پاورنیران مستند مفتیوں کی تحریروں کا دارالاشاعہ بنا، اسی زمانہ میں بمبئی کے مسلمانوں نے فتح یونان کی خوشی میں جشن منایا، سرسید یہ دیکھ کر غصہ سے آگ بگولا ہو گئے، چند پرزور مضمون لکھ کر اس "فتنہ" سے مسلمانوں کو بچانا چاہا لیکن وہ نہ بچے، اور اس دہکتی ہوئی آگ میں کود ہی پڑے، اوش مانہ کے مستند علما نے اسلامی اخبارات نے اور عام مسلمانوں نے سرسید اور اون کے رفقا کی اس تحریک کو نفرت اور غصہ کی نظر سے دیکھا، مدتوں رسائل و اخبارات میں اس پر گرم تہذیبی بحثیں ہوتی رہیں، اور جمہور اسلام کا فیصلہ سرسید اور اون کے معزز رفقاء کے خلاف رہا،

دسمبر ۱۸۹۹ء کے علی گڑھ میگزین میں مولانا شبلی مرحوم نے ایک نا تمام مضمون مولانا شبلی مسئلہ خلافت پر لکھا جس میں سرسید اور عام مسلمانوں کی نزاع آرا کا حوالہ دیکر تاریخی حیثیت سے یہ بتانا چاہا کہ ترکوں سے پہلے بڑے بڑے سلاطین اسلام میں پیدا ہوئے لیکن عباسیوں کے مقابلہ میں کسی نے دعوائے خلافت نہیں کیا، یہ اس مضمون کا حاصل ہے، اس واقعیت تاریخی سے کس کو انکار ہے، اصل سوال تو یہ تھا کہ عباسیوں اور دیگر قریشی قوتوں کے فقدان کی حالت میں قیام مضبوطی و ذمی اقتدار سلاطین ترک کی کا دعویٰ قابل تسلیم ہے یا نہیں؟ مولانا نے

اس کے متعلق ایک حرف نہیں لکھا، اور خود اس مضمون کی ناتامی اور ایک مختصر نمبر کے بعد مضمون کے دوسرے نمبروں کی اشاعت کا التواء اسکی دلیل ہے کہ کہ ایک ہی نمبر سے اون کو معلوم ہو گیا کہ کشفِ حقیقت کے بجائے، اس سے اور زیادہ الجھنوں کے پیدا ہو جانے کا خطرہ ہے، آجکل اس مضمون کی طرف بار بار ہماری توجہ منقطع کرائی جاتی ہے، لیکن اولاً تو ہم ایک سو اسی دوسرے کو معصوم عن الخطا نہیں جانتے، دوسرے ایک ناتمام اور خارج از بحث مضمون کی بنا پر اسی مصنف کی زندگی بھر کے کارناموں پر پردہ نہیں ڈالا جاسکتا، ۱۸۸۲ء کی جنگِ روم و روس میں اپنے شہر سے ہزاروں کاچندہ بھیجا، پھر اسی شوقِ ولولہ میں ٹرکی کا سب سے اول سفر کیا، اور اس کے لئے مدتوں معتوب رہے، اور اونپر الزام لگایا گیا کہ وہ سلطان عبدالحمید کی طرف سے اتحادِ اسلامی کے مبلغ بنکر آئے ہیں، لیکن اونکا یہ حال رہا کہ آخر وقت تک وہ ترکوں کے نام پر سر دھنتے رہے ۱۸۹۲ء کی یہ شہنومی جو قسطنطنیہ میں بیٹیکر جشنِ عید کے موقع پر لکھی تھی، علی گڑھ میگزین کے مضمون کے ساتھ ملا کر پڑھنے کے قابل ہے،

غلغلہ برخواست کہ باوانوید
مہر جہانتابِ خلافت و مید
داغِ نہ جہنہ شور شید و ماہ
حضرت خاقانِ خلافت پناہ

شاہِ فلک کو کہہ عبد الحمید	اے اللہ بنصرِ مزید
زیب و طرازِ ہمہ عالم توئی	سائے یزدان بجان ہم توئی
جملہ بداند کہ در غرب و شرق	ہست ترا تاجِ خلافت بفرق
تازگی بدر وین از تو، هست	زیب و طرازِ حرین از تو، هست
جز تو کہ هست لے شہِ انجم پناہ	آنکہ بود شرعِ نبی را پناہ
قرۃ دین نبوی از تو، هست	باز وی اسلام قوی از تو، هست
شرعِ بجاہ تو چو شد ارجبند	باد بفرمان تو چرخ بلند

قسطنطنیہ کے قیام میں رسم سلاطین کا نظارہ دیکھا تھا، خطبہ میں جب سلطان کا نام آیا تو اوس کا اثر علی گڈھ میگزین کے مضمون کے مصنف پر یہ ہوتا ہے، خطیب نے جب سلطان کے مقصورہ کی طرف نگاہ اٹھا کر بڑے جوش سے

یہ کہا کہ اللهم انصر هذا السلطان السلطان بن السلطان الخاقان السلطان الخاقان
عبد الحمید خان تو میرے بے اختیار آنسو جاری ہوئے، اور دیر تک دل کا یہ حال تھا کہ اٹھ اچلا آتا تھا، خطیب نے پہلے صحابہ کا نام پڑھا اور سلطان کا نام آیا تو ایک زنیہ اتر آئی تاکہ ظاہر ہو کہ سلطان اگرچہ آج طلحہ اشدرین تاہم اونکا رتبہ حضرت صدیق و حضرت عمر رضی اللہ عنہما سے کچھ نسبت نہیں رکھتا (مکتب جلد ۱ صفحہ ۱۱۷)

جنگ بلقان میں اگرچہ ادھون نے بہت کچھ کہا لیکن صرف ایک
شعراون کے عقیدہ دلی کا آئینہ ہے،

زوالِ دولتِ عثمان، زوالِ شرعِ ملت، عزیز و فکرِ فرزندِ عیالِ خانانِ کبتک

پھلی جنگ میں اون کی وفات سے چند روز پیشتر تر کون نے جنگ میں
شرکت کی تھی، شہر کے چند وفاداروں نے اون کے مکان پر ایک جلسہ کا
اعلان کیا، اور جب لوگ جمع ہو گئے تو اون کو اطلاع کی اور مرضی دریافت
کی، اوس وقت بستر موت پر اون کی زبان سے یہ دلسوز فقرہ نکلا کہ آہ!
میں تو اپنے کو اس لائق بھی نہیں سمجھتا کہ میری کھال سے ترک اپنے
جو توں کا تمہ بناؤں۔“

۱۹۱۱ء میں شملہ میں ایک سرکاری مشرتی کا نفرس منعقد ہوئی تھی،
اتناے ملاقات میں برن صاحب چیف سکرٹری صوبہ متحدہ نے مولانا سے
دریافت کیا کہ اب مسلمان مذہبی حیثیت سے حکومت برطانیہ کو کیسا جانتے ہیں؟
مولانا نے کہا کہ آپ کو خبر نہیں کہ رہ خطبوں میں السلطان ظل اللہ فی الارض
پڑھتے ہیں، برن صاحب نے فرمایا کہ ہاں مگر اس سے تو مراد سلطانِ ٹرکی ہیں،
مضمون کا خاتمہ ذیل کے دو اقتباسوں پر ہوتا ہے، مشہور انگریزی سالہ

”دی سینٹ نے نومبر ۱۹۱۵ء کے نمبر میں ”سلطان اور اسکے رفقا“ کے عنوان سے ایک مضمون شائع کیا تھا، اسکا ایک فقرہ حسب ذیل ہے،

”سلطان، سلطنت (برطانیہ) کا رفیق ہے، جو مشرقی جنگ کے وقت انگلستان کا مددگار ہوگا، سلطان فقط فرما کر ہی نہیں ہے، بلکہ تلج برطانیہ کی سات کرور مسلمان رعایا کا مذہبی پیشوا ہے،

یہ سات کرور مسلمان رعایا، ہندوستان ہی کے مسلمان تو نہیں ہیں؟ مسٹر بلنٹ سے بڑھ کر ٹرکی اور مشرق کی تاریخ کا ذاتی واقفکار انگریزوں میں نہیں ہے۔ وہ اپنی تصنیف مستقبل اسلام میں جس کا اردو ترجمہ میر اکبر حسین صاحب لہ آبادی مرحوم کے قلم سے ہوا ہے حسب ذیل فقرہ ہے:-

”خفیون کے علاوہ، سلطان کو مالکی و شافعی بھی پہلے خلافت عثمانیہ کو تسلیم نہیں کرتے تھے اب ہمدق دل سے خلیفۃ الاسلام تسلیم کرنے لگے ہیں،..... اور ہندوستان کے مسلمان ہر جگہ ان کے لئے مساجد میں علانیہ دعائیں مانگتے ہیں،

سب کے آخر میں مسئلہ کا فیصلہ اسی راہی لیمان واقعہ سے ہو جاتا ہے کہ مدون سے ری مسجدوں کے منبر و محراب انھیں سلاطین عظام کے ناموں سے گونج رہے ہیں، واللہ اعلم

دُنیا کے اسلام اور خلافت

اس نام سے مُصنّف کا ایک اور رسالہ چھپ کر تیار ہے جس میں دُنیا کے اسلام کی سیاسی حالت، اور سفرِ یورپ میں دوسرے ملکوں کے مسلمانوں کے خیالات سے مصنف کو جو واقفیت ہوئی اور دُنیا کے دوسرے ملکوں کے مسلمان اپنی آزادی اور مسئلہ خلافت کیلئے جو کوششیں کر رہے ہیں انکو بہ تفصیل بیان کیا ہے، ضرورت ہے کہ آج کل ہر مسلمان ان حالات سے آگاہ ہو،

قیمت ۶/-
پتہ۔ مجلس خلافت، اعظم گڑھ

س - خ

۲۹۷۷۵۵

آخری درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دیر اندہ لیا جائے گا۔

سکونت پانچونہ
جامعہ اسلامیہ
عکس اعلا عکس نقار عکس نقارانی
۱۔ اراکین مجلس اعلیٰ میں ایک ہر ایک کو ایک ہزار روپے
مجلس پنجاب کو نصاب پانچ سو روپے دیا گیا ہے اس کو سکینگی

۲۔ اساتذہ جامعہ کو ایک ہر ایک کو ایک سو روپے
۳۔ اراکین دارالعلوم کو ایک ہر ایک کو ایک سو روپے
۴۔ طلبہ میں سے ایک ہر ایک کو ایک سو روپے
۵۔ اراکین دارالعلوم کو ایک ہر ایک کو ایک سو روپے
۶۔ اساتذہ جامعہ کو ایک ہر ایک کو ایک سو روپے
۷۔ اراکین دارالعلوم کو ایک ہر ایک کو ایک سو روپے
۸۔ طلبہ میں سے ایک ہر ایک کو ایک سو روپے
۹۔ اراکین دارالعلوم کو ایک ہر ایک کو ایک سو روپے
۱۰۔ اساتذہ جامعہ کو ایک ہر ایک کو ایک سو روپے

۱۱۔ اراکین دارالعلوم کو ایک ہر ایک کو ایک سو روپے
۱۲۔ اساتذہ جامعہ کو ایک ہر ایک کو ایک سو روپے
۱۳۔ اراکین دارالعلوم کو ایک ہر ایک کو ایک سو روپے
۱۴۔ طلبہ میں سے ایک ہر ایک کو ایک سو روپے
۱۵۔ اراکین دارالعلوم کو ایک ہر ایک کو ایک سو روپے
۱۶۔ اساتذہ جامعہ کو ایک ہر ایک کو ایک سو روپے
۱۷۔ اراکین دارالعلوم کو ایک ہر ایک کو ایک سو روپے
۱۸۔ طلبہ میں سے ایک ہر ایک کو ایک سو روپے
۱۹۔ اراکین دارالعلوم کو ایک ہر ایک کو ایک سو روپے
۲۰۔ اساتذہ جامعہ کو ایک ہر ایک کو ایک سو روپے

۲۱۔ اراکین دارالعلوم کو ایک ہر ایک کو ایک سو روپے
۲۲۔ اساتذہ جامعہ کو ایک ہر ایک کو ایک سو روپے
۲۳۔ اراکین دارالعلوم کو ایک ہر ایک کو ایک سو روپے
۲۴۔ طلبہ میں سے ایک ہر ایک کو ایک سو روپے
۲۵۔ اراکین دارالعلوم کو ایک ہر ایک کو ایک سو روپے
۲۶۔ اساتذہ جامعہ کو ایک ہر ایک کو ایک سو روپے
۲۷۔ اراکین دارالعلوم کو ایک ہر ایک کو ایک سو روپے
۲۸۔ طلبہ میں سے ایک ہر ایک کو ایک سو روپے
۲۹۔ اراکین دارالعلوم کو ایک ہر ایک کو ایک سو روپے
۳۰۔ اساتذہ جامعہ کو ایک ہر ایک کو ایک سو روپے

۳۱۔ اراکین دارالعلوم کو ایک ہر ایک کو ایک سو روپے
۳۲۔ اساتذہ جامعہ کو ایک ہر ایک کو ایک سو روپے
۳۳۔ اراکین دارالعلوم کو ایک ہر ایک کو ایک سو روپے
۳۴۔ طلبہ میں سے ایک ہر ایک کو ایک سو روپے
۳۵۔ اراکین دارالعلوم کو ایک ہر ایک کو ایک سو روپے
۳۶۔ اساتذہ جامعہ کو ایک ہر ایک کو ایک سو روپے
۳۷۔ اراکین دارالعلوم کو ایک ہر ایک کو ایک سو روپے
۳۸۔ طلبہ میں سے ایک ہر ایک کو ایک سو روپے
۳۹۔ اراکین دارالعلوم کو ایک ہر ایک کو ایک سو روپے
۴۰۔ اساتذہ جامعہ کو ایک ہر ایک کو ایک سو روپے

